

**10ग्राम सोना 1,904 गिरकर 1.58 लाख का हुआ**  
1 किग्रा चांदी 7,813 सरती होकर 2.60 लाख पर आई, ईरान जंग का असर



बढ़ता राजस्थान

नई दिल्ली (एजेंसी)। अमेरिका-इजराइल की ईरान से चल रही जंग की वजह से चांदी-सोने में 13 मार्च को गिरावट रही। इंडिया बुलियन एंड ज्वेलर्स एसोसिएशन के मुताबिक 10 ग्राम 24 कैरेट सोना 1,904 रुपए गिरकर 1.58 लाख रुपए पर आ गया है। इससे पहले 12 मार्च को सोना 1,60 लाख रुपए प्रति 10ग्राम था। वहीं, एक किलो चांदी की कीमत 7,813 रुपए घटकर 2.60 लाख रुपए पर आ गई है। इससे पहले गुरुवार को इसकी कीमत 2.68 लाख रुपए किलो थी। ट्रांसपोर्टेशन और सिक्नोरिटी: सोना एक शहर से दूसरे शहर ले जाने में ईंधन और भारी सुरक्षा का खर्च आता है। आयात केंद्रों से दूरी बढ़ने पर ट्रांसपोर्टेशन कॉस्ट बढ़ जाती है, जिससे स्थानीय दाम बढ़ जाते हैं। खरीदारी की मात्रा : दक्षिण भारत जैसे इलाकों में खपत ज्यादा (करीब 40%) होने के कारण ज्वेलर्स भारी मात्रा में सोना खरीदते हैं। इससे मिलने वाली छूट का फायदा ग्राहकों को कम दाम के रूप में मिलता है। लोकल ज्वेलरी एसोसिएशन: हर राज्य और शहर के अपने ज्वेलरी एसोसिएशन (जैसे तमिलनाडु में मद्रास ज्वेलर्स एसोसिएशन) होते हैं। ये संगठन स्थानीय मांग और सप्लाई के आधार पर अपने इलाके के लिए सोने का रेट तय करते हैं।

## राज्यसभा में गूंगा हिमाचल की आपदा का मामला

रजनी पाटिल बोली- पीएम ने 1500 करोड़ देने की घोषणा की थी, 15 भी नहीं दिए

बढ़ता राजस्थान

शिमला। हिमाचल प्रदेश में बीते साल की प्राकृतिक आपदा का मुद्दा राज्यसभा में गूंगा। महाराष्ट्र से राज्यसभा सांसद एवं हिमाचल कांग्रेस प्रभारी रजनी पाटिल ने कहा कि दो साल में आपदा से हिमाचल में भारी नुकसान हुआ। कुल्लू-मनाली में सड़कें-रास्ते बह गए। आपदा के बाद प्रधानमंत्री नरेंद्र मोदी ने हिमाचल का दौरा किया और 1500 करोड़ रुपए का स्पेशल राहत पैकेज देने की घोषणा की। उन्होंने कहा कि आज तक 15 रुपए भी नहीं दिए गए। हिमाचल में भी आपदा राहत राशि को लेकर सतारूढ़ कांग्रेस बार-बार केंद्र की बीजेपी सरकार पर निशाना साधती रही है। रजनी पाटिल द्वारा राज्यसभा में मामला उठाए जाने के बाद यह मुद्दा एक बार फिर राजनीतिक और संवैधानिक बहस का मुद्दा बन गया है, क्योंकि 2023 और 2025 में राज्य में सदी की सबसे भीषण तबाही मानसून के दौरान हुई है।

### बीते साल 9 सितंबर को हिमाचल आए थे पीएम मोदी

बता दें कि बीते साल भारी बारिश से हुई तबाही का जायजा लेने के लिए प्रधानमंत्री नरेंद्र मोदी 9 सितंबर को स्वयं धर्मशाला पहुंचे। यहां पर प्रदेश सरकार के अधिकारियों ने उन्हें नुकसान की प्रेजेंटेशन दी और बाढ़, बादल फटने से हुई तबाही से अवगत कराया।

इसके बाद पीएम ने हिमाचल प्रदेश के लिए 1500 करोड़ रुपए के विशेष आपदा राहत पैकेज की घोषणा की। मगर छह महीने बाद भी यह राशि राज्य को जारी नहीं की गई है।

## पीरियड्स में पेड लीव की याचिका सुप्रीम कोर्ट में खारिज

सीजेआई बोले- कानून बनाया तो महिलाओं को कोई काम नहीं देगा, उनका करियर खत्म हो जाएगा

बढ़ता राजस्थान

नई दिल्ली (एजेंसी)। सुप्रीम कोर्ट में शुक्रवार को देशभर में महिला छात्रों और कामकाजी महिलाओं को पीरियड्स में पेड लीव देने की मांग वाली याचिका खारिज हो गई। सीजेआई सूर्यकांत ने कहा कि ऐसी याचिकाएं अनजाने में महिलाओं के बारे में बनी रूढ़ियों को और मजबूत कर सकती हैं। यह कानून बनाया तो महिलाओं को कोई काम नहीं देगा, उनका करियर खत्म हो जाएगा। सीजेआई ने कहा- ये याचिकाएं डर पैदा करने के लिए, महिलाओं को हीन दिखाने के लिए, यह जताने के लिए दायर की जाती हैं कि पीरियड्स उनके साथ होने वाली कोई बुरी चीज है। यह उनका पॉजिटिव राइट है, लेकिन उस नियोक्ता के बारे में सोचिए, जिसे पेड लीव देनेनी होगी। सीजेआई सूर्यकांत और जस्टिस जयपालन्या बागची की बेंच ने सुनवाई के दौरान मॅस्टरअल लीव



को अनिवार्य बनाने के संभावित सामाजिक परिणामों के बारे में चिंता जाहिर की। कोर्ट ने याचिकाकर्ता के अधिकार क्षेत्र पर भी सवाल उठाया और कहा कि इस मामले को लेकर खुद कोई महिला कोर्ट में नहीं आई है।

**पेड मॅस्टरअल लीव पर सीजेआई के कमेंट्स**

मान लीजिए आप पूरे प्राइवेट सेक्टर को महीने में एक बार छुट्टी लेने का अधिकार देते हैं तो यह उनके विकास के लिए नुकसानदायक हो सकता है।

# प्रधानमंत्री ने की किसान सम्मान निधि की 22वीं किस्त जारी

## प्रदेश के कृषि बजट में ऐतिहासिक 34 प्रतिशत की वृद्धि, हमारी सरकार हर परिस्थिति में किसानों के साथ खड़ी : मुख्यमंत्री शर्मा

प्रदेश में किसानों के खातों में पीएम किसान सम्मान निधि की 1 हजार 355 करोड़ रु से अधिक की राशि हस्तान्तरित

बढ़ता राजस्थान

जयपुर। मुख्यमंत्री भजनलाल शर्मा ने कहा कि किसान देश की आत्मा है। इनके सम्मान में यशस्वी प्रधानमंत्री नरेंद्र मोदी ने करोड़ों किसान परिवारों के खातों में पीएम किसान सम्मान निधि की 22वीं किस्त हस्तान्तरित की है। इनमें राजस्थान के 66 लाख 76 हजार से अधिक किसान शामिल हैं, जिन्हें 1 हजार 355 करोड़ रुपये से अधिक की राशि मिली है। उन्होंने कहा कि हमारी सरकार हर परिस्थिति में किसानों के साथ खड़ी है। प्रधानमंत्री श्री नरेंद्र मोदी शुक्रवार को असम के गुवाहाटी में पीएम किसान सम्मान निधि की 22वीं किस्त के हस्तांतरण कार्यक्रम तथा विभिन्न विकास परियोजनाओं के भूमि पूजन एवं उद्घाटन समारोह को संबोधित कर रहे थे।

मुख्यमंत्री भजनलाल शर्मा दुर्गापुरा के राज्य कृषि प्रबंधन संस्थान से वीसी के जरिए प्रधानमंत्री के इस कार्यक्रम में जुड़े और उनका संबोधन भी सुना। इसी कड़ी में श्री शर्मा ने अपने संबोधन में कहा कि किसान हमेशा से प्रधानमंत्री श्री नरेंद्र मोदी की प्राथमिकता में हैं। गत वर्षों में उनके नेतृत्व में किसान संबंधी नीति में नई सोच आई है। अब किसान को देश की ताकत माना जाता है। उन्होंने कहा कि प्रधानमंत्री का यह दृढ़

### फसल बीमा योजना में 6 हजार 473 करोड़ रुपये का बीमा वलेम वितरित-

मुख्यमंत्री ने कहा कि राज्य सरकार किसानों के हितों की रक्षा और उनके कल्याण के लिए पूर्ण प्रतिबद्धता से कार्य कर रही है। इसी क्रम में प्रदेश में मुख्यमंत्री किसान सम्मान निधि योजना लागू की गई है, जिसके तहत पात्र किसानों को हर साल राज्य सरकार की ओर से 3 हजार रुपये की अतिरिक्त सम्मान राशि दी जा रही है। उन्होंने कहा कि राज्य सरकार इस सम्मान निधि की राशि को चरणबद्ध रूप से 12 हजार रुपये तक बढ़ाने के लिए कृत संकल्पित है। फसल बीमा योजना में खराबे पर पूर्ववर्ती सरकार से ज्यादा मुआवजा दिया जा रहा है। इस योजना में अब तक 6 हजार 473 करोड़ रुपये के बीमा वलेम राज्य में वितरित किए जा चुके हैं।

संकल्प है कि भारत का किसान समृद्ध बने। इस दिशा में अनेक योजनाएं बनाई गई हैं, जिनमें प्रधानमंत्री किसान सम्मान निधि योजना प्रमुख है।



### 'सहकार से समृद्धि' की पहल में राजस्थान अग्रणी-

मुख्यमंत्री ने कहा कि 'सहकार से समृद्धि' की पहलों को प्रभावी रूप से लागू करने में राजस्थान देश का अग्रणी राज्य है। इसी क्रम में अन्न भंडारण योजना के तहत राज्य में 500 मीट्रिक टन क्षमता के गोदामों का निर्माण पूरा हो चुका है। वर्ष 2026-27 के बजट में भी 500 मीट्रिक टन क्षमता के 50 गोदामों के निर्माण का प्रावधान किया गया है। वहीं, 250 और 100 मीट्रिक टन क्षमता के नए गोदामों के निर्माण तथा पुराने गोदामों के नवीनीकरण से भंडारण क्षमता में लगातार बढ़ोतरी हो रही है।

### किसानों को मिला 50 हजार करोड़ रुपये से अधिक का ब्याजमुक्त अल्पकालीन फसली ऋण-

शर्मा ने कहा कि प्रदेश में गेहूं के समर्थन मूल्य खरीद पर 150 रुपये के अतिरिक्त बोनस का प्रावधान है। अब तक 78 लाख से अधिक किसानों को 50 हजार करोड़ रुपये से अधिक के ब्याजमुक्त अल्पकालीन फसली ऋण उपलब्ध कराए गए हैं। राजस्थान के 22 जिलों में किसानों को दिन में बिजली मिल रही है। हमारी सरकार ने बिजली बिलों पर 50 हजार 833 करोड़ रुपये की सब्सिडी दी है और 2 लाख से अधिक नए कृषि कनेक्शन जारी किए हैं। उन्होंने कहा कि 35 लाख किसानों को 25 हजार करोड़ रुपये के अल्पकालीन ऋण वितरित किए जाएंगे। इसके लिए 800 करोड़ रुपये का ब्याज अनुदान दिया जाएगा।

### वर्ष 2026-27 में कृषि बजट 1 लाख 19 हजार 408 करोड़ रुपये-

श्री शर्मा ने कहा कि हमारी सरकार ने कृषकों के कल्याण को ध्यान में रखकर गत सरकार के अंतिम वर्ष 2023-24 के मुकाबले ऐतिहासिक 34 प्रतिशत की वृद्धि करके वर्ष 2026-27 में कृषि बजट 1 लाख 19 हजार 408 करोड़ रुपये रखा है। वहीं, मुख्यमंत्री मंगला पशु बीमा योजना के तहत अब तक 16 लाख से अधिक पशुओं की निशुल्क बीमा पॉलिसी जारी की गई है और पॉलिसी धारकों को लगातार क्लेम वितरण किए जा रहे हैं। उन्होंने कहा कि 536 मोबाइल पशु चिकित्सा वाहन गांवों में सेवा दे रहे हैं। राजस्थान सहकारी गोपाल क्रेडिट कार्ड योजना में पशुपालकों को 1 लाख रुपये तक का ब्याजमुक्त ऋण उपलब्ध हो रहा है। इस योजना में अब तक 682 करोड़ रुपये से अधिक के ऋण वितरित किए जा चुके हैं।

## मौसम : राजस्थान में आज आंधी-बारिश का अलर्ट

### बाड़मेर में तापमान 40 डिग्री से नीचे रहा; बादल छाने से कई शहरों में पारा 4 डिग्री तक गिरा

बढ़ता राजस्थान

जयपुर। राजस्थान के कई शहरों में शुक्रवार को भी आसमान में बादल छाए। इससे तापमान में गिरावट हुई। चूरू, अलवर, कोटा, पिलानी समेत कई शहरों में पारा में 2 से 4 डिग्री तक नीचे आ गया। शेखावाटी अंचल में अधिकतम तापमान 35 डिग्री से भी नीचे दर्ज हुआ। मौसम विज्ञान केंद्र जयपुर ने 14 मार्च को 5 जिलों में बादल छाने के साथ धूलभरी हवा चलने और बारिश का येलो अलर्ट जारी किया है। वहीं, 15 मार्च को 18 जिलों में अलर्ट आंधी-बारिश का अलर्ट है।

### बाड़मेर में पारा 39.6 डिग्री दर्ज

बीकानेर, गंगानगर, हनुमानगढ़, चूरू, सीकर, झुंझुनू, जयपुर, नागौर और अलवर समेत आसपास के एरिया में शुक्रवार को दोपहर बाद बादल छाए। चूरू, सीकर, झुंझुनू समेत कई शहरों में तापमान में गिरावट हुई। यहां



अधिकतम तापमान 35 डिग्री से नीचे दर्ज हुआ। राज्य में सबसे ज्यादा तापमान बाड़मेर में 39.6 डिग्री दर्ज हुआ। जोधपुर में अधिकतम तापमान 38.1 डिग्री, पाली में 38.2 डिग्री, कोटा-चित्तौड़गढ़ में 37.6 डिग्री, वनस्थली (टोंक) में 37.2 डिग्री, भीलवाड़ा-अजमेर में 36 डिग्री, उदयपुर-जेसलमेर में 36.4 डिग्री, बारां-जालोर में 36.5 डिग्री, प्रतापगढ़ में 36.3 डिग्री, सिराही में 35.6 डिग्री और बीकानेर में 35 डिग्री दर्ज हुआ।



अपने बैंक में 10 वर्ष से अधिक समय से बिना दावे के पड़े अपने पैसे को उपयोग में लाने का समाधान पाएँ

UDGAM पर जाएँ और जानें कि बैंक से इसका दावा कैसे करें

- UDGAM पोर्टल पर पंजीकरण करें।
- खाताधारक का नाम, बैंक का नाम और जन्म तिथि, पैन कार्ड इत्यादि विवरण का उपयोग करके खोजें।

UDGAM केवल एक खोज सुविधा है। बिना दावे वाली जमाराशियों का दावा संबंधित बैंक(ओं) से करना होगा।

UDGAM पोर्टल पर बैंकों की सूची उपलब्ध है।



अधिक जानकारी के लिए, <https://rbikehtahai.rbi.org.in/ud> पर विज़िट करें फ़ीडबैक देने के लिए, [rbikehtahai@rbi.org.in](mailto:rbikehtahai@rbi.org.in) को लिखें



जानहित में जारी **भारतीय रिज़र्व बैंक** RESERVE BANK OF INDIA [www.rbi.org.in](http://www.rbi.org.in)





## पीएम किसान सम्मान निधि की 22वीं किस्त जारी, जिला स्तरीय कार्यक्रम आयोजित

बढ़ता राजस्थान

सवाई माधोपुर (राकेश शर्मा)। प्रधानमंत्री नरेंद्र मोदी द्वारा शुक्रवार को पीएम-किसान उत्सव दिवस के अवसर पर प्रधानमंत्री किसान सम्मान निधि योजना की 22वीं किस्त देशभर के किसानों के बैंक खातों में हस्तांतरित की गई। इस अवसर पर सवाई माधोपुर जिले में फूल उत्कृष्टता केंद्र पर जिला स्तरीय कार्यक्रम आयोजित किया गया।

कार्यक्रम में अतिरिक्त जिला कलक्टर संजय शर्मा सहित जनप्रतिनिधियों एवं अधिकारियों ने भाग लिया और किसानों को योजना की जानकारी दी।

इस अवसर पर आयोजित कार्यक्रम में जिले के लगभग 150 किसानों ने भाग लिया और योजना के लाभ तथा कृषि से जुड़ी विभिन्न जानकारियां प्राप्त की।

इस अवसर पर पंचायत समिति सदस्य नारंगी देवी मीणा, केंद्रीय सहकारी बैंक के प्रबंध निदेशक वृजेन्द्र शर्मा, संयुक्त निदेशक कृषि लखपत मीणा, उप रजिस्ट्रार सहकारिता प्रीति यादव, उप निदेशक कृषि एवं परियोजना निदेशक आत्मा अमर सिंह, उप निदेशक उद्यान वृजमोहन मीणा, सहायक निदेशक कृषि खेमराज मीणा तथा सहायक निदेशक उद्यान वृजेन्द्र मीणा सहित अन्य विभागीय अधिकारी उपस्थित रहे।

## पीएम श्री विद्यालय है आधुनिक भारत की शिक्षा के मॉडल- अत्यानंद



निवाई। पीएम श्री विद्यालय में बच्चों के मॉडल का अवलोकन करते हुए संयुक्त सचिव अत्यानंद।

## गृह मंत्रालय संयुक्त सचिव ने किया निवाई पीएम श्री स्कूल का निरीक्षण

बढ़ता राजस्थान

निवाई। भारत सरकार के गृह मंत्रालय संयुक्त सचिव अत्यानंद ने पीएम श्री राजकीय उच्च माध्यमिक विद्यालय का निरीक्षण करके आवश्यक दिशा निर्देश दिए। फूल स्कैन के दौरान उन्होंने उच्चधिकारियों के साथ विद्यालय की शैक्षणिक व तकनीकी व्यवस्थाओं का जायजा लिया। निरीक्षण के दौरान राजस्थान स्कूल शिक्षा परिषद जयपुर के उपनिदेशक महेंद्र गंगू सहित शिक्षा विभाग के अधिकारी भी मौजूद रहे। अधिकारियों ने विद्यालय कार्यालय, आधुनिक डिजिटल लैब, पुस्तकालय, व्यावसायिक लैब एवं विज्ञान प्रयोगशालाओं का अवलोकन किया। संयुक्त सचिव ने विद्यार्थियों से संवाद कर उनके विद्यार्थ्यगत ज्ञान व तकनीकी कौशल का आकलन किया। उन्होंने विद्यालय के संविधान कक्ष, संगीत व चित्रकला कक्ष व छात्राओं द्वारा प्रस्तुत आत्मरक्षा के प्रदर्शन का अवलोकन किया। निरीक्षण के दौरान टीम ने मिड-डे मील की गुणवत्ता जांची व विद्यालय के किचन गार्डन व बाल वाटिका की व्यवस्थाओं का भी जायजा लिया। संयुक्त सचिव अत्यानंद ने कहा कि पीएम श्री विद्यालय आधुनिक भारत की शिक्षा के मॉडल हैं। जहाँ उपलब्ध संसाधन बच्चों के भविष्य की नींव मजबूत करेंगे। इस अवसर पर जिला शिक्षा अधिकारी सुबेह सिंह यादव, रामगोपाल बलाई, श्योप्रसाद मीणा व रामजीलाल मीणा, ब्लॉक शिक्षाधिकारी मंजू मीणा व प्रधानाचार्य गिरिराजप्रसाद गुर्जर सहित कई अधिकारी व शिक्षक मौजूद थे।

## श्रद्धा व हर्षोल्लास के साथ मनाया दशा माता का पर्व



बढ़ता राजस्थान

सिरस। गांव श्योसिंहपुरा में दशा माता का पर्व परंपरागत श्रद्धा व हर्षोल्लास के साथ मनाया गया। इस दौरान महिलाओं ने सामूहिक रूप से विधि विधान से दशा माता का पूजन कर सुख समृद्धि की कामना की। सुबह से ही महिलाएं पारंपरिक परिधान में सज धजकर पीपल वृक्ष की भी पूजा अर्चना की। महिलाओं ने दशा माता की कथा सुनकर सुभता का प्रतीक दशा माता का डोरा गले में धारण किया। इसी प्रकार खलीलाबाद मौज गांव में श्री राधा कृष्ण मंदिर में महिलाओं ने सामूहिक रूप से दशा माता की पूजा अर्चना कर नल दमयंती की कथा का श्रवण किया।

## महिलाओं ने दशा माता की विधिवत की पूजा

बढ़ता राजस्थान

निवाई। महिलाओं ने दशा माता की विधिवत पूजा कर गृहस्थ जीवन में सुख शांति एवं समृद्धि की मनोकामना की। इस दौरान चंपालता शर्मा, सुशीला जाट, बदाम बेरवा, रेखा बेरवा, ज्योति खारवाल, सुनीता गुर्जर, लाली मीणा, गीता, भगवती, कमला व स्नेहलता सहित कई महिलाओं ने पीपल के वृक्ष की हल्दी, रोली और कच्चे सूत का 10 तार का डोरा चढ़ाकर विधि विधान से पूजा की। इसके बाद महिलाओं ने भजन गाते हुए पीपल के वृक्ष की परिक्रमा लगाई। यह व्रत घर की दरिद्रता दूर करने और सुख-समृद्धि पाने के लिए किया जाता है। दशा माता के आशीर्वाद से व्यक्ति की दशा में सुधार होता है और उसके सभी बिगड़े काम बनने लगते हैं। इस व्रत को विधि-विधान से करने पर व्यक्ति की आर्थिक स्थिति मजबूत होती है और उसे पूरे साल धन की कोई दिक्कत नहीं होती है।

## के.के. गुप्ता की अध्यक्षता में बैठक आयोजित हुई स्वच्छता में लापरवाही बर्दाश्त नहीं, शहरों को स्वच्छ बनाने के लिए सख्त निर्देश

बढ़ता राजस्थान

सवाई माधोपुर (राकेश शर्मा)। स्वच्छ भारत मिशन (शहरी) 2.0 के प्रभावी क्रियान्वयन और शहरी क्षेत्रों में स्वच्छता व्यवस्था को और अधिक सुदृढ़ बनाने के उद्देश्य से शुक्रवार को जिला परिषद सभागार में स्वच्छ भारत मिशन (शहरी), राजस्थान सरकार के स्टेट ब्राण्ड एम्बेसडर के.के. गुप्ता की अध्यक्षता में बैठक आयोजित की गई।

इस दौरान स्वच्छ भारत मिशन (शहरी) 2.0 के तहत संचालित गतिविधियों की समीक्षा करते हुए शहरों में स्वच्छता व्यवस्था को सुदृढ़ बनाने के लिए आवश्यक दिशा-निर्देश दिए। गुप्ता ने सभी नगर निकायों के अधिकारियों के साथ जल जीवन मिशन से संबंधित अधिकारियों से समन्वय के साथ कार्य करते हुए स्वच्छता को जनआंदोलन बनाने पर बल दिया और कहा कि जनप्रतिनिधियों, नगर निकायों के कार्मिकों और आमजन की सक्रिय भागीदारी से ही शहरों को स्वच्छ और सुंदर बनाया जा सकता है। बैठक में नगर परिषद



आयुक्त गौरव मित्तल, अधीक्षक अभियंता पीएचईडी बीएस मीणा, राजस्व अधिकारी खण्डार सुलोचना मीणा सहित सभी नगरीय निकायों के अधिकारी उपस्थित रहे।

प्रेस प्रतिनिधियों को किया संबोधित - बैठक के उपरान्त सर्किट हाउस में आयोजित प्रेस वार्ता में गुप्ता ने कहा कि राज्य सरकार स्वच्छ भारत मिशन के विजन को धरातल पर उतारने के लिए प्रतिबद्ध है और स्वच्छता व्यवस्था में जोरो टॉलरेंस नीति अपनाई जा रही है। उन्होंने अधिकारियों को निर्देश दिए कि शहरों में डोर-टू-डोर कचरा संग्रहण को वर्ष भर नियमित रूप से सुनिश्चित किया जाए तथा गीले और सूखे कचरे का

पृथक्करण अनिवार्य रूप से कराया जाए। साथ ही सार्वजनिक शौचालयों की दिन में तीन बार सफाई, शहर को प्लास्टिक मुक्त बनाने के लिए विशेष अभियान चलाने और निर्धारित समय में प्लास्टिक थैलियों के उपयोग पर रोक सुनिश्चित करने के निर्देश दिए। उन्होंने कहा कि खाली प्लांटों की सफाई संबंधित भू-स्वामियों से कराई जाए तथा लापरवाही पर नगर निकायों द्वारा जुर्माना लगाते हुए कार्रवाई की जाए। इसके साथ ही नालियों की नियमित सफाई, सार्वजनिक स्थलों की स्वच्छता, सार्वजनिक पार्कों की उचित देखभाल, सड़कों पर निर्माण सामग्री के अवैध अतिक्रमण पर रोक, अवैध

बूचड़खानों एवं मांस विक्रय स्थलों के विरुद्ध कार्रवाई तथा कचरा निस्तारण स्थलों के वैज्ञानिक प्रबंधन पर विशेष ध्यान देने के निर्देश दिए। गुप्ता ने कहा कि कचरा संग्रहण स्थलों पर कचरे में आग लगाने की प्रवृत्ति पर सख्ती से रोक लगाई जाए, क्योंकि इससे निकलने वाला धुआं स्वास्थ्य के लिए अत्यंत हानिकारक होता है। उन्होंने स्पष्ट कहा कि स्वच्छता कार्यों में किसी भी प्रकार की लापरवाही बर्दाश्त नहीं की जाएगी। अधिकारियों को निर्देश दिए गए हैं कि अभियान के परिणाम शीघ्र दिखाई देने चाहिए, अन्यथा जिम्मेदार अधिकारियों के विरुद्ध कठोर कार्रवाई की जाएगी।

## हजारों नमाजियों ने एक साथ नमाज पढ़कर देश और समाज में अमन-चैन व भाईचारे की दुआएं मांगी

बढ़ता राजस्थान

टोंक (पुरुषोत्तम जोशी)। जिलेभर की मस्जिदों में हजारों नमाजियों ने एक साथ नमाज पढ़कर देश और समाज में अमन-चैन व भाईचारे की दुआएं मांगी।

जामा मस्जिदों में किए गए विशेष इंतजाम: जुमातुल विदा की नमाज को लेकर शहर में विशेष इंतजाम किए गए। नगर परिषद, जिला प्रशासन, मस्जिद कमेटी से जुड़े नौजवानों और दुकानदारों ने व्यवस्थाओं में सहयोग किया।

काफला जामा मस्जिद के बाहर नमाजियों के लिए एक तरफ सुभाष बाजार और दूसरी तरफ बर्फ वाली गली तक नमाज की व्यवस्था की गई थी।

इसके अलावा जिलेभर की कई जामा मस्जिदों में भी नमाज अदा की गई।

बड़ा कुआ क्षेत्र में भी उमड़ी भीड़: शाही जामा मस्जिद बड़ा कुआ क्षेत्र में भी जुमातुल विदा की नमाज के लिए विशेष



इंतजाम किए गए थे। यहां भी बड़ी संख्या में नमाजी पहुंचे और सामूहिक रूप से नमाज अदा कर दुआएं कीं। अलविदा जुमे की नमाज हुई अदा, सैकड़ों नमाजियों ने दुआएं खैर की।

एकता और भाईचारे का दिया संदेश: नमाज के दौरान मौलानाओं ने एकता और भाईचारे पर जोर देते हुए लोगों को नेक राह पर चलने का संदेश दिया।

नमाज के बाद हजारों लोगों ने देश में अमन-चैन और

खुशहाली के लिए दुआएं मांगी। बाजारों में दिखी ईद की खरीदारी: जुमातुल विदा की नमाज के बाद शहर के बाजारों में ईद की खरीदारी को लेकर रौनक देखने को मिली।

काफला जामा मस्जिद के बाहर नमाजियों के लिए एक तरफ सुभाष बाजार और दूसरी तरफ बर्फ वाली गली तक नमाज की व्यवस्था की गई थी। इसके अलावा जिलेभर की कई जामा मस्जिदों में भी नमाज अदा की गई। बड़ा कुआ क्षेत्र में भी उमड़ी भीड़: शाही जामा मस्जिद बड़ा कुआ क्षेत्र में भी जुमातुल विदा की नमाज के लिए विशेष

रखे। वहीं शहर के कई स्थानों पर सामूहिक रोजा इफतार के कार्यक्रम भी आयोजित किए गए।

चांद दिखने पर तय होगी ईद की तारीख: उल्लेखनीय है कि इस बार यदि रमजान का महीना 29 दिनों का होता है और 29 रमजान को चांद दिखाई देता है तो 20 मार्च को ईद मनाई जाएगी। वहीं यदि चांद 30वें रोजे के बाद नजर आता है, तो 20 मार्च को एक और अलविदा जुमे की नमाज अदा की जा सकती है।

## लव मैरिज के बाद दंपती ने एसपी से मांगी सुरक्षा कोर्ट में की थी शादी, गांव जाने पर मिल रही जान से मारने की धमकी

बढ़ता राजस्थान

टोंक(पुरुषोत्तम जोशी)। लव मैरिज के बाद दंपती ने एसपी से मांगी सुरक्षा: तीन साल पहले कोर्ट में की थी शादी, बोले-गांव जाने पर मिल रही जान से मारने की धमकी। लव मैरिज करने वाले दंपती ने अपनी सुरक्षा को लेकर स्क्रू राजेश कुमार मीणा से गुहार लगाई है। टोंक में तीन साल पहले कोर्ट मैरिज करने वाले एक दंपती ने पुलिस अधीक्षक से सुरक्षा की गुहार लगाई है। दंपती का आरोप है कि शादी के बाद से ही उनके परिवार लगातार धमकियां दे रहे हैं और गांव में जाने पर जान से मारने की बात कह रहे हैं। हाल ही में युवक के अपहरण की एसपी को दी गई शिकायत में महिला ने बताया - वर्ष 2023 में उसने अपने ही क्षेत्र के एक युवक के साथ घर से

निकलकर कोर्ट मैरिज की थी। शादी के बाद से दोनों परिवारों की नाराजगी के चलते उन्हें लगातार मोबाइल पर धमकियां मिलती रहीं कि यदि वे गांव में दिखाई दिए तो उन्हें जान से मार दिया जाएगा। धमकियों के डर से दोनों पति-पत्नी फिलहाल कस्बे में किए गए के कमरे में रह रहे हैं। दंपती का एक करीब आठ माह का बच्चा भी है। उनका कहना है कि वे सामान्य जीवन जीना चाहते हैं, लेकिन परिवारों की धमकियों के कारण लगातार भय का माहौल बना हुआ है। महिला ने आरोप लगाया कि 4 मार्च को उसके पति को बाजार से कुछ लोगों ने जब्त कर के बैठाकर पास के रास्ते पर ले जाकर मारपीट की। इसी दौरान वहां से गुजर रहे कुछ लोगों को घटना संदिग्ध लगी तो आरोपियों ने युवक को धमकी देकर छोड़ दिया और मौके से

फरार हो गए। घटना के बाद मारपीट की शिकायत स्थानीय थाने में दी गई, लेकिन दंपती का कहना है कि अब तक आरोपियों के खिलाफ कोई ठोस कार्रवाई नहीं हुई है। इसी कारण उन्होंने पुलिस अधीक्षक से मिलकर सुरक्षा देने और मामले में सख्त कार्रवाई करने की मांग की है। राजीनामे के बावजूद विवाद महिला ने शिकायत में यह भी बताया कि शादी के बाद दोनों के बीच समाज के पंचों की मौजूदगी में समझौता कराया गया था। समझौते के तहत आर्थिक लेन-देन भी हुआ और इसका लिखित इकरारनामा तैयार किया गया था। इसके बावजूद महिला का आरोप है कि उसके मायके पक्ष के लोग अब भी लंगभंग कर रहे हैं। दंपती ने पुलिस से सुरक्षा उपलब्ध कराने और आरोपियों के खिलाफ कार्रवाई की मांग की है।

## सत्संग ही सगी सुखों का सार-जगदीशराम महाराज

बढ़ता राजस्थान

निवाई (निसं)। ग्राम पंचायत पलेई में अलत श्री विभूषित स्वामी जगदीशराम महाराज के सानिध्य में भव्य सत्संग का आयोजन हुआ। श्रद्धालु शंकरलाल मीणा ने बताया कि सत्संग में श्रद्धालुओं द्वारा महाराज का पुष्प वर्षा करके स्वागत किया एवं भजनों की प्रस्तुतियां दीं। भजनों पर श्रद्धालुओं ने जमकर भक्तिनृत्य किया। स्वामी जगदीश महाराज ने कहा कि इस जीवन में सत्संग ही सभी सुखों का सार है और सत्संग को दर्शाने के लिए धराला स्थल पर ही ईदों का कच्चा चूल्हा बनाया गया। विधायक इंद्रिका मीणा ने खुद चूल्हे पर चाय बनाकर यह संदेश दिया कि सिलेंडर के दाम बढ़ने से जनता वापस आदिम युग में जाने को मजबूर है। इसके पश्चात, कार्यकर्ताओं ने प्रधानमंत्री नरेंद्र मोदी का पुतला फूंककर अपना आक्रोश व्यक्त किया।

## 90 साल बाद दुर्लभ संयोग

## पालकी पर सवार होकर आंणी मां दुर्गा, हाथी पर होगी विदाई

बढ़ता राजस्थान

सवाई माधोपुर (राकेश शर्मा)। शक्ति की आराधना का अनुसृत 'चैत्र नवरात्र इस वर्ष 19 मार्च से शुरू होकर 27 मार्च तक मनाया जाएगा। इस बार की नवरात्र-नक्षत्रों के एक ऐसे अद्भुत संयोग के साथ आ रही है, जो पिछले 90 वर्षों में नहीं देखा गया। पहले ही दिन चैत्र कृष्ण पक्ष अमावस्या, प्रतिपदा और



गौतम जयंती का विशेष त्रिवेणी संयोग बन रहा है, जो इस पर्व की

महत्ता को और बढ़ा रहा है। विश्व में हलचल के संकेत, लेकिन देश में होगी सुवृष्टि: पंडित शिवदयाल शास्त्री के अनुसार इस वर्ष लगभग 90 वर्षों बाद ऐसा दुर्लभ संयोग बन रहा है जब माता दुर्गा पालकी पर सवार होकर पृथ्वी लोक पर पधारेगी। माता का पालकी पर आगमन जनमानस के लिए मिश्रित फलदायी माना जाता है और यह विश्व में कुछ असाधारण व

उत्थल-पुथल के संकेत देता है। हालांकि राहत की बात यह है कि माता की विदाई हाथी पर होगी। हाथी पर विदाई की अत्यंत शुभ माना गया है जो देश में सुख-समृद्धि, खुशहाली और उत्तम वर्ण का सूचक है। प्रातःकालीन शुभ वेला: सुबह 6:53 बजे से 8:17 बजे तक। चंचल, लाभ और अमृत वेला: सुबह 11:16 बजे से

## प्रवर्तन जांच दल ने किया गैस एजेंसियों का आकस्मिक निरीक्षण



बढ़ता राजस्थान

सवाई माधोपुर (राकेश शर्मा)। मध्यपूर्व क्षेत्र में जारी संघर्ष के कारण अंतरराष्ट्रीय स्तर पर एलपीजी एवं आपूर्ति श्रृंखला पर जिला कलक्टर कानाराम ने स्पष्ट किया है कि घरेलू एलपीजी गैस की आपूर्ति पूरी तरह सामान्य है तथा आमजन को घबराने की कोई आवश्यकता नहीं है।

उन्होंने बताया कि जिले के सभी अस्पतालों, अन्नपूर्णा रसोईयों, छात्रावासों तथा स्कूलों में मिड-डे-मील के लिए गैस सिलेंडरों की आपूर्ति को प्राथमिकता दी जा रही है। उपभोक्ताओं से कहा है कि वे अनावश्यक रूप से पैनिक बुकिंग न करें तथा घरेलू एलपीजी सिलेंडरों का भंडारण न करें। किसी भी प्रकार के भ्रामक संदेश या अफवाहों पर ध्यान न दें!

जिला रसद अधिकारी रामभजन मीणा ने बताया कि जिले में एलपीजी सिलेण्डरों की आपूर्ति में कमी, अवैध संग्रहण एवं उचित दामों पर कालाबाजारी एवं अवैध रिफिलिंग की रोकथाम हेतु जिला कलक्टर द्वारा प्रवर्तन जांच दल का गठन किया है। प्रवर्तन जांच दल द्वारा

शुक्रवार को जिले की 07 गैस एजेंसियों का आकस्मिक निरीक्षण किया गया जिसमें मैसर्स अरावली भारत गैस कृष्ण, मैसर्स भौत्याजी भारत गैस खिलचौपुर, मै0 श्याम इण्डेन ग्रामीण वितरक कुस्तला, मै0 आस्था एच.पी. गैस सर्विस गंगापुर सिटी, बामनवास इण्डेन गैस एजेंसी, मै0 बॉली गैस इण्डेन, मै0 मंजू इण्डेन ग्रामीण वितरक, मलाराम ड्रॉगर का निरीक्षण किया गया। निरीक्षण के दौरान सभी गैस वितरकों को एलपीजी की पर्याप्त उपलब्धता तथा नियमानुसार बुकिंग तथा वितरण व गोदामों पर सीसीटीवी कैमरे लगवाने हेतु निर्देश दिये गये। यदि किसी गैस एजेंसी, वेण्डर या अन्य व्यक्ति द्वारा सिलेण्डरों की जमाखोरी, कृत्रिम अभाव पैदा करना व निर्धारित मूल्य से अधिक दर पर विक्रय पाया जाता है तो संबंधित के विरुद्ध आवश्यक वस्तु अधिनियम 1955 की संसगत धाराओं के तहत कठोर कार्यवाही अमल में लायी जाएगी।

घरेलू गैस सिलेंडर वितरण से संबंधित किसी भी शिकायत के लिए जिला रसद कार्यालय में कंट्रोल रूम स्थापित किया गया

## घरेलू गैस की कीमतों के खिलाफ कांग्रेस का प्रदर्शन चूल्हे पर बनाई चाय



बढ़ता राजस्थान

सवाई माधोपुर (राकेश शर्मा)। केंद्र की भाजपा सरकार की नीतियों और घरेलू गैस की कीमतों के खिलाफ शुक्रवार को जिला मुख्यालय पर बामनवास विधायक एवं जिला कांग्रेस अध्यक्ष श्रीमती इंद्रिका मीणा के नेतृत्व में धरना एवं विरोध प्रदर्शन किया गया। प्रदेशाध्यक्ष गोविंद सिंह डोटासरा के आह्वान पर आयोजित इस प्रदर्शन में कांग्रेस कार्यकर्ताओं ने केंद्र सरकार के खिलाफ जमकर हुंकार भरी।

विरोध का अनोखा तरीका: ईंट का चूल्हा और जलता पुतला

कांग्रेस मीडिया प्रभारी अमन खान ने बताया कि प्रदर्शन के दौरान केंद्र सरकार की विफलता को दर्शाने के लिए धराला स्थल पर ही ईदों का कच्चा चूल्हा बनाया गया। विधायक इंद्रिका मीणा ने खुद चूल्हे पर चाय बनाकर यह संदेश दिया कि सिलेंडर के दाम बढ़ने से जनता वापस आदिम युग में जाने को मजबूर है। इसके पश्चात, कार्यकर्ताओं ने प्रधानमंत्री नरेंद्र मोदी का पुतला फूंककर अपना आक्रोश व्यक्त किया।

इस दौरान गंगापुर विधायक रामकेश मीणा, जिला प्रभारी पुषेंद्र भारद्वाज, विभिन्न ब्लॉक अध्यक्ष एवं ग्राम संगठनों के अध्यक्षों सहित बड़ी संख्या में कार्यकर्ता मौजूद रहे। धरने को संबोधित करते हुए विधायक इंद्रिका मीणा ने कहा, 'आज चूल्हा जलाना दूधर हो गया है, उज्वला के नाम पर गरीबों को छला गया और सरकार कमर्शियल सिलेंडर की उपलब्धता में भी विफल रही है। विधायक ने आरोप लगाया कि पीएम' ने अमेरिका के दबाव में आकर भारत-ईरान की दशकों पुरानी ऐतिहासिक दोस्ती को उड़े बस्ते में डाल दिया है, जिससे देश के रणनीतिक हित खतरे में हैं।

इंद्रिका मीणा ने चेतावनी दी कि घर के अंदर महंगाई और बाहर देश के सम्मान से समझौता अब बर्दाश्त नहीं होगा। कांग्रेस का आर-पार की लड़ाई का ऐलान जिला प्रभारी पुषेंद्र भारद्वाज ने बताया कि यदि गैस की कीमतें तुरंत कम नहीं की गईं और सरकार ने अपनी 'डपोक' विदेश नीति में सुधार नहीं किया, तो कांग्रेस इस आंदोलन को ब्लॉक स्तर से लेकर गांव-ढाणी तक ले जाएगी।

## घटस्थापना के शुभ मुहूर्त

नवरात्र के प्रथम दिन कलश (घट) स्थापना का विशेष महत्व होता है। इसके लिए सबसे श्रेष्ठ अभिजीत मुहूर्त दोपहर 12:22 बजे से 1:10 बजे तक रहेगा। इसके अलावा श्रद्धालु अपनी सुविधानुसार अन्य शुभ चौघड़ियों में भी घटस्थापना कर सकते हैं।

दोपहर 3:46 बजे तक। 26 मार्च को एक साथ मनेगी दुर्गाष्टमी और रामनवमी: इस वर्ष तिथियों के घट-बढ़ के चलते नवमी तिथि को लेकर भी विशेष स्थिति बन रही है। इस बार महाअष्टमी (दुर्गाष्टमी) और भगवान राम का जन्मोत्सव रामनवमी एक ही दिन 26 मार्च को उल्लासपूर्वक मनाया जाएगा। वहीं 27 मार्च को नवरात्र पर्व की पूर्णता (पारण) होगी।

# जिला कलक्टर एवं पुलिस अधीक्षक ने किए गैस एजेन्सियों के औचक निरीक्षण जिलेभर में अधिकारियों ने एक साथ निरीक्षण किए

बढ़ता राजस्थान

अजमेर ( मोहित जैन )। जिलेभर की गैस एजेन्सियों का शुक्रवार को जिला कलक्टर लोक बन्धु के निर्देशानुसार निरीक्षण किया गया। जिला कलक्टर लोक बन्धु एवं पुलिस अधीक्षक वन्दिता राणा के द्वारा अजमेर शहर की गैस एजेन्सियों के निरीक्षण कर आवश्यक निर्देश प्रदान किए। इनके साथ जिला रसद अधिकारी मोनिका जाखड़ भी थी।

जिला कलक्टर लोक बन्धु एवं पुलिस अधीक्षक वन्दिता राणा ने वैशाली नगर एवं कोटड़ा

हलवाई के गोदाम में मिला घरेलू और व्यावसायिक गैस सिलेंडरों का जखीरा



बाड़ी। जिला खाद्य एवं रसद विभाग की टीम ने शुक्रवार को शहर के बसेड़ी रोड स्थित मथुरा पैलेस के सामने एक मिष्ठान गोदाम पर कार्रवाई की है। जहां से घरेलू और व्यावसायिक उपयोग के 79 सिलेंडरों को जप्त किया है। इन सिलेंडरों में 42 सिलेंडर भरे हुए पाए गए हैं। आवश्यक वस्तु अधिनियम 1955 के तहत कार्रवाई को अंजाम दिया गया है और सभी सिलेंडरों को जप्त कर जिला कलेक्टर को मामलों की रिपोर्ट दी है।

रसद विभाग के प्रवर्तन निरीक्षक गजेंद्र बाबू शर्मा और जगदीश शर्मा ने बताया कि जिला कलेक्टर के निर्देश पर पूरे जिले में सतर्कता अभियान चलाया जा रहा है। जिसमें खाड़ी युद्ध के चलते पैदा हुए घरेलू और व्यावसायिक गैस के संकट पर उपभोक्ताओं को राहत मिले और उन्हें होम डिलीवरी को जा सके। इसके लेकर कालाबाजारियों के खिलाफ कार्रवाई की जा रही है।

जिरए मुखबिर सूचना मिली की बाड़ी शहर के मथुरा पैलेस के पास गली में स्थित एक गोदाम में घरेलू और व्यावसायिक सिलेंडरों का जखीरा रखा हुआ है। उक्त सूचना के पुराजा होने पर टीम ने मौके पर जाकर कार्रवाई की है। उक्त गोदाम विजय सिंघल का है जो डेयरी संचालक है और मिष्ठान के साथ कैटरिंग का काम करता है। उक्त गोदाम पर टीम ने घरेलू और व्यावसायिक श्रेणी के 79 सिलेंडरों को जप्त किया है। जिनमें 24 सिलेंडर घरेलू हैं। 27 सिलेंडर व्यावसायिक हैं। इसके अलावा 5 किलो वजन वाले लाल सिलेंडर 09 और 19 सिलेंडर नीले हैं। कुल 79 सिलेंडरों में से 42 सिलेंडर भरे हुए और 37 सिलेंडर खाली पाए गए हैं। ऐसे में विजय कैटर्स के खिलाफ आवश्यक वस्तु अधिनियम 1955 के तहत कार्रवाई की है। मौके पर गोदाम संचालक नहीं मिला है।

रसद विभाग के ईआई जितेंद्र गोडवाल ने बताया कि शहर में एक और कार्रवाई स्काइजा होटल में की है जहां दो घरेलू सिलेंडर का दुरुपयोग पाया गया है। दोनों सिलेंडरों को जप्त किया है।



क्षेत्र की गैस एजेन्सियों के औचक निरीक्षण किए। वहां उपस्थित उपभोक्ताओं के साथ वार्तालाप किया। इसके एम

एप्लान्सेज एचपी, वर्धमान इण्डेन तथा अजेय भारत गैस के निरीक्षण के दौरान स्टॉक की जांच की गई। गैस एजेन्सी के

संचालकों को समय पर सिलेण्डर की होम डिलीवरी करने के निर्देश दिए गए। गैस सिलेण्डर बुक करवाने से पूर्व समस्त उपभोक्ताओं को ई-केवाईसी आवश्यक रूप से करवाने के लिए पाबन्द किया गया।

उन्होंने कहा कि गैस सिलेण्डर बुक कराने में किसी उपभोक्ता को समस्या आने पर अन्य वैकल्पिक तरीके उपयोग में लिए जाएं। गैस एजेन्सी संचालक उपभोक्ताओं का पूर्ण सहयोग करेंगे। गैस सिलेण्डर की डिलीवरी शत प्रतिशत ओटीपी के

माध्यम से होनी चाहिए। अतिआवश्यक स्थिति में मौके पर भी सिलेण्डर उपलब्ध रहे। अनायास सिलेण्डर लेने वाले उपभोक्ताओं पर विशेष निगाह रखने की आवश्यकता है।

उन्होंने कहा कि शुक्रवार को जिलेभर की समस्त गैस एजेन्सियों का निरीक्षण किया गया। उपखण्ड अधिकारियों एवं तहसीलदारों ने अपने क्षेत्र की गैस एजेन्सियों का निरीक्षण कर उपलब्ध स्टॉक तथा सामान्य विवरण के बारे में जानकारी ली। व्यावसायिक सिलेण्डरों के संबंध में भी सरकार के निर्देशों की

पालना सुनिश्चित की गई। जिले में गैस सिलेण्डर की अवैध जमाखोरी, कालाबाजारी एवं रिफिलिंग को रोकने के लिए लगातार कार्यवाही की जा रही है। गैस की उपलब्धता के संबंध में किसी प्रकार की शिकायत एवं अवैध गतिविधियों की सूचना के लिए नियंत्रण कक्ष स्थापित किया गया है। नियंत्रण कक्ष के दूरभाष नम्बर 01452628932 पर सम्पर्क किया जा सकता है। नियंत्रण कक्ष पर प्राप्त शिकायतों एवं सूचनाओं पर त्वरित कार्यवाही करने के लिए अधिकारियों को पाबन्द किया गया है।

## एसपी रतन सिंह के निर्देशन में कार्रवाई

# पुलिस की मुस्तैदी से टली सनसनीखेज वारदात

सिद्धार्थ पंडित व मोंटी कंडरा की हत्या की साजिश नाकामचार आरोपी गिरफ्तार

बढ़ता राजस्थान

व्यावर ( अनिल सिखवाल )। व्यावर शहर में बड़ी आपराधिक वारदात को समय रहते रोकते हुए व्यावर सदर थाना पुलिस ने सिद्धार्थ पंडित व मोंटी कंडरा की हत्या की साजिश रच रहे चार आरोपियों को गिरफ्तार कर लिया। कार्रवाई जिला पुलिस अधीक्षक रतन सिंह के निर्देशन तथा अतिरिक्त पुलिस अधीक्षक भूपेन्द्र शर्मा और वृत्ताधिकारी राजेश कसाना के सुपरविजन में थानाधिकारी गजराज सिंह के नेतृत्व में की गई।

मुखबिर की सूचना पर पुलिस टीम ने कृतिका रोड लाईंस कार्यालय पर दबिश दी। पुलिस की भनक लगते ही मुख्य आरोपी मोहम्मद अजरुद्दीन उर्फ अज्जू पवन सिंह व हमीद अपने साथियों




## पुरानी रंजिश के चलते रवी थी साजिश

पूछताछ में सामने आया कि सिद्धार्थ पंडित और आरोपियों के बीच लंबे समय से आपसी दुश्मनी चल रही है। इसी रंजिश के चलते आरोपियों ने पहले जोधपुर जाकर सिद्धार्थ पंडित और उसके साथी मोंटी कंडरा की हत्या करने की योजना बनाई थी। इसके लिए सभी आरोपी 11 मार्च को कई वाहनों में सवार होकर जोधपुर पहुंचे और होटल में बैठकर हत्या की पूरी साजिश रची, जिसमें फायरिंग की जिम्मेदारी यह शर्मा और हेमंत पारेता को दी गई थी। हालांकि मुद्देबिरी के कारण उन्हें मौका नहीं मिला और वे वापस ब्यावर लौट आए।

के साथ अलग-अलग वाहनों में फरार हो गए। मौके पर मौजूद यश शर्मा उर्फ बल्ला, अमीन कावात, भीमा कावात और हेमंत

पारेता को पुलिस ने पकड़कर हिरासत में लिया आरोपियों के पास से लोहे के पाइप, सरिए लकड़ी के डंडे और एक चाकू



अभियुक्तों के कब्जे से एक कार भी जब्त की है।

पुलिस के अनुसार आरोपी यश शर्मा उर्फ बल्ला के खिलाफ डकैती, हत्या के प्रयास व अवैध हथियार सहित छह मामले दर्ज हैं, जबकि हेमंत पारेता के खिलाफ हत्या, हत्या के प्रयास व अवैध हथियार के तीन प्रकरण दर्ज हैं। पुलिस ने मामला दर्ज कर फरार आरोपियों की तलाश शुरू कर दी है।

## मोदी सरकार की नीतियों के खिलाफ धरना और पुतला दहन गैस संकट और महंगाई के विरोध में ब्यावर में कांग्रेस का बड़ा प्रदर्शन



बढ़ता राजस्थान

व्यावर ( अनिल सिखवाल )। व्यावर, रसोई गैस के बढ़ते दाम और गैस आपूर्ति संकट के विरोध में शुक्रवार को व्यावर के ऐतिहासिक चांग गेट पर कांग्रेस ने बड़ा धरना-प्रदर्शन किया। राजस्थान प्रदेश कांग्रेस कमेटी के आह्वान पर आयोजित इस प्रदर्शन का नेतृत्व जिलाध्यक्ष चौधरी ने किया, जिसमें बड़ी संख्या में कांग्रेस कार्यकर्ता, महिलाएं, युवा

और आमजन शामिल हुए। धरने को संबोधित करते हुए जिलाध्यक्ष ने कहा कि घरेलू गैस सिलेंडर के दामों में बढ़ोतरी और कर्मशैल्य सिलेंडरों की आपूर्ति में कमी से आम परिवारों और छोटे व्यवसायों की रसोई पर संकट खड़ा हो गया है। उन्होंने केंद्र सरकार की नीतियों को जनविरोधी बताते हुए कहा कि अमेरिका के साथ की गई ट्रेड डील से किसानों और आमजन पर भी नकारात्मक प्रभाव पड़ सकता है। पूर्व विधायक हामामी लाल मेवाड़ा और माणक ढाणी

सहित कई कांग्रेस नेताओं ने भी महंगाई और गैस किल्लत को लेकर केंद्र सरकार की आलोचना की। कार्यक्रम में कांग्रेस के अनेक पदाधिकारी, जनप्रतिनिधि और कार्यकर्ता उपस्थित रहे धरने के अंत में उपस्थित लोगों ने राष्ट्रगान गाया और जिलाध्यक्ष चौधरी के नेतृत्व दहन कर केंद्र सरकार की नीतियों के खिलाफ विरोध जताया। कार्यक्रम का संचालन ब्रॉक कांग्रेस कमेटी व्यावर अध्यक्ष एडवोकेट अजय शर्मा ने किया।

## पीएफसी एज्यूकेशन ने किया 19 वें केम्पस प्लेसमेन्ट ड्राइव का आयोजन

बढ़ता राजस्थान

उदयपुर। प्रोफेशनल एज्यूकेशन के क्षेत्र में अग्रणी संस्थान पीएफसी एज्यूकेशन ने आज अपने 19वें केम्पस प्लेसमेन्ट ड्राइव का सफलतापूर्वक आयोजन कर एक नया कीर्तिमान स्थापित किया है। संस्थान की डायरेक्टर, विख्यात मॉडर एसोसिएट्स, सीए, सीएस मिनाक्षी भेरवानी के कुशल मार्गदर्शन में आयोजित इस प्लेसमेंट मेले ने छात्रों को वैश्विक कॉर्पोरेट जगत से जुड़ने का सीधा अवसर प्रदान किया।

इस प्रतिष्ठित आयोजन में देश-विदेश की दिग्गज कंपनियों ने अपनी उपस्थिति दर्ज कराई, जिनमें ए स ए न व ी प्लेसमेन्ट,केम्पिटेक,एफबीएसपीएल,असे-डम,आरगेट जैसी बड़ी कंपनियों शामिल रहीं। इन संस्थानों ने पीएफसी के विद्यार्थियों की प्रोफेशनल स्किल्स और विषयगत पकड़ की सराहना करते हुए उन्हें आकर्षक पदों के लिए चयनित किया। कई एम्प्लॉयर्स ने फीडबैक

देते हुए विशेष रूप से कहा कि पीएफसी एज्यूकेशन के छात्रों की कम्प्युनिकेशन स्किल्स अत्यंत प्रभावशाली हैं और इस स्तर की कम्प्युनिकेशन स्किल्स उन्हें उदयपुर में कहीं और देखने को नहीं मिलीं। उन्होंने यह भी सराहा कि पीएफसी एज्यूकेशन केवल तकनीकी ज्ञान पर ही नहीं, बल्कि छात्रों की कम्प्युनिकेशन, पर्सनैलिटी और प्रोफेशनल स्किल्स के विकास पर भी लगातार काम करता है।

मिनाक्षी भेरवानी ने इस अवसर पर कहा कि हमारा लक्ष्य विद्यार्थियों को केवल डिग्री प्रदान करना नहीं, बल्कि उन्हें सीधे अंतरराष्ट्रीय मानकों के अनुसार रोजगार के काबिल बनाना है। 19वें सफल प्लेसमेंट के साथ पीएफसी एज्यूकेशन ने एक बार फिर साबित कर दिया है कि यहाँ केवल शिक्षा नहीं, बल्कि करियर निर्माण की ठोस बुनियाद रखी जाती है। संस्थान के इस प्रयास से न केवल छात्रों के सपनों को पूंछ मिले हैं, बल्कि उदयपुर का नाम भी प्रोफेशनल जगत में रोशन हुआ है।

## राजस्थान दिवस पर 3 दिवसीय 'विजयदान देथा साहित्य उत्सव' मेंअजमेर से खंडेलवाल व चौरसिया होंगे प्रतिभागी

बढ़ता राजस्थान

अजमेर ( मोहित जैन )। मुख्यमंत्री की बजट घोषणा के अंतर्गत राजस्थान साहित्य अकादमी परिसर में 17 से 19 मार्च तक तीन दिवसीय 'विजयदान देथा साहित्य उत्सव' आयोजित किया जाएगा। अकादमी सचिव डॉ. बसंत सिंह सोलंकी ने बताया कि उत्सव का उद्घाटन 17 मार्च को होगा, जिसमें राज्य और देश के प्रतिष्ठित साहित्यकार विभिन्न सत्रों में भाग लेंगे।

उद्घाटन सत्र के मुख्य अतिथि मनोज कुमार (राज्य मंत्री, राजस्थान सरकार) होंगे। कार्यक्रम की अध्यक्षता डॉ. बसंत सिंह सोलंकी करेंगे तथा विशिष्ट अतिथि के रूप में पद्मश्री चंद्रप्रकाश देवेल उपस्थित रहेंगे।

तीन दिवसीय इस साहित्य उत्सव में साहित्य, संस्कृति और लोक परंपराओं से जुड़े विभिन्न विषयों पर विचार-विमर्श किया जाएगा। देशभर से आए साहित्यकार एवं विद्वान अपने विचार प्रस्तुत करेंगे।

इस अवसर पर अजमेर से साहित्यकार एवं सामाजिक कार्यकर्ता डॉ. मधु खंडेलवाल 'मधुर' तथा उमेश कुमार चौरसिया भी विशेष रूप से सहभागिता करेंगे और साहित्यिक विमर्श में अपनी उपस्थिति दर्ज कराएंगे। उत्सव के अंतर्गत साहित्यिक गोष्ठियों, संवाद सत्र, पुस्तक प्रदर्शन तथा विभिन्न रचनात्मक गतिविधियाँ आयोजित की जाएंगी, जिनमें प्रदेशभर के साहित्यप्रेमियों की सक्रिय सहभागिता रहेगी।

## झुंझुनू के इमरान राइन मंडेलिया बने राजस्थान प्रदेश कांग्रेस अल्पसंख्यक विभाग के प्रदेश सचिव

बढ़ता राजस्थान

झुंझुनू। कांग्रेस पार्टी ने संगठन को मजबूत करने की दिशा में एक अहम कदम उठाते हुए झुंझुनू निवासी इमरान राइन मंडेलिया को राजस्थान प्रदेश कांग्रेस कमेटी अल्पसंख्यक विभाग का प्रदेश सचिव नियुक्त किया है। उनकी यह नियुक्ति पार्टी के शीर्ष नेतृत्व के निर्देशानुसार की गई है।

इस अवसर पर इमरान राइन मंडेलिया ने नेता प्रतिपक्ष राहुल गांधी जी, कांग्रेस अल्पसंख्यक विभाग के राष्ट्रीय अध्यक्ष इमरान प्रतापगढ़ी एवं प्रदेश अध्यक्ष एम.डी. चोपड़ा का आभार व्यक्त करते हुए कहा कि पार्टी ने जो विश्वास उन पर जताया है, वे उस पर खरा उतरने का पूरा प्रयास



करेंगे। उन्होंने कहा कि वे अल्पसंख्यक समाज की आवाज को मजबूती से संगठन और सरकार तक पहुंचाने का कार्य करेंगे। उनकी नियुक्ति से झुंझुनू जिले सहित प्रदेश भर के कांग्रेस कार्यकर्ताओं में उत्साह का माहौल है। स्थानीय नेताओं और कार्यकर्ताओं ने इमरान राइन मंडेलिया को बधाई देते हुए उनके उज्वल कार्यकाल की कामना की है।

## खाड़ी युद्ध से घरेलू गैस पर संकट, गोदाम पर लोको की भीड़



जिला प्रशासन के विदेश होम डिलेवरी से ही मिलेगी सप्लाई

बढ़ता राजस्थान

बाड़ी ( राजू शर्मा )। खाड़ी युद्ध का असर पेट्रोलियम सप्लाई और घरेलू गैस पर देखा जा रहा है जो बड़े शहरों से लेकर अब छोटे कस्बों तक पहुंच गया है। हालांकि जिला प्रशासन लगातार व्यवस्थाओं को दुरुस्त करने में लगा है लेकिन उनका असर अभी पब्लिक में दिखाई नहीं दे रहा है।

शुक्रवार को सुबह से शहर के बसेड़ी रोड स्थित इंडेन गैस एजेंसी के गोदाम पर डिलेवरी के लिए सैकड़ों उपभोक्ताओं की भीड़ जमा हो गई। उपभोक्ताओं घरेलू गैस के सिलेंडरों की मांग करते देखे ऐसे में भीड़ बढ़ने पर एजेंसी संचालक की सूचना पर कोतवाली थाना पुलिस के जाने ने मौके पर पहुंचे व्यवस्थाओं को संभाला और भीड़ को रवाना किया।

परशुराम कॉलोनी निवासी युवती आभा शर्मा ने बताया कि हमने सुना था कि 2012 में लाइन लगाकर सिलेंडर मिलते थे। जिसे बाद में मोदी गवर्नमेंट ने खत्म कर दिया लेकिन अब फिर से वही स्थिति देखने को मिल रही है। हमारे घर पर सिलेंडर नहीं है। तीन दिन से एजेंसी के चक्कर लगा रहे हैं। कोई सुनवाई नहीं हो रही। ऐसे हालात में व्यवस्था कब सुधरेगी,समझ में नहीं आ रहा।

प्रशासन को ध्यान देना चाहिए। शहर के भारद्वाज मार्केट निवासी अनूप सिंह ने बताया कि वह सुबह 7 बजे से एजेंसी पर खड़े हैं। सिलेंडर के लिए मारामारी हो रही है। एजेंसी संचालक ने गेट को बंद कर रखा है। कोई संतुष्टि पूर्ण जवाब नहीं दे रहा।

वही संत्रास पाड़ा निवासी रामकुमार सोनी ने बताया सिलेंडर पर पैसे भी बढ़ा दिए और सप्लाई भी नहीं मिल रही। सरकार पता नहीं क्या कर रही है। हमने मोदी सरकार को इशारा चुना था की वह मूलभूत आवश्यकताओं की पूर्ति तो करेगी लेकिन अब हालात बिगड़ रहे हैं।

एजेंसी संचालक शंभू दयाल गुप्ता ने बताया कि गुरुवार को जिला कलेक्टर की अध्यक्षता में एजेंसी संचालकों की बैठक हुई थी। जिसमें कलेक्टर श्रीनिधि बोटी ने स्पष्ट निर्देश दिए हैं कि गोदाम से कोई डिलीवरी नहीं होगी। सीधे उपभोक्ता को होम डिलीवरी की जाएगी। ऐसे में शुक्रवार से होम डिलेवरी की व्यवस्था शुरू कर दी है अभी छह मार्च तक की बुकिंग की सप्लाई दी जा रही है। बुकिंग के लिए नंबर भी जारी किए हैं। कई उपभोक्ताओं ने गैस बुकिंग नहीं की है। कोई शिकायत की है जिसको लेकर एजेंसी संचालक का कहना है की यदि गैस बुकिंग में परेशानी को लेकर सुधार कार्य चल रहा है। जल्द समस्या समाप्त होगी।

## भारत विकास परिषद के क्षेत्रीय संयुक्त महासचिव बने डॉ शिवदयाल मंगल

बाड़ी ( राजू शर्मा )। भारत विकास परिषद के राष्ट्रीय अध्यक्ष आर.के.कुमार गोयल और राजस्थान क्षेत्र के अध्यक्ष राधेश्याम रांग एवं क्षेत्रीय महासचिव सी ए एंसीप बाल्दी ने भारत विकास परिषद के राष्ट्रीय एवं क्षेत्रीय पदाधिकारियों की घोषणा करते हुए धौलपुर के बाड़ी निवासी सामाजिक कार्यकर्ता डॉ शिवदयाल मंगल को राजस्थान क्षेत्र में महत्वपूर्ण जिम्मेदारी देते हुए क्षेत्रीय संयुक्त महासचिव के दायित्व पर मनोनीत किया है। डॉ शिवदयाल मंगल विगत 20 वर्षों से भारत



विकास परिषद एवं अन्य सामाजिक संगठनों में सक्रिय भूमिका निभा रहे है। पूर्व में उन्होंने बाड़ी शाखा के सचिव,अध्यक्ष,प्रतीय महासचिव, प्रांतीय अध्यक्ष एवं क्षेत्रीय सचिव जैसे महत्वपूर्ण दायित्वों का भी निर्वहन किया है।

## ले चले हम राष्ट्र नौका को भंवर से पार तक...केसरी बना सजाके वीर का शृंगार कर

# सुविवि: राष्ट्रगीत वंदेमातरम के 150 साल पर स्वरांजलि प्रस्तुतियों ने मोहा मन-दी देशभक्ति गीतों ने बाँधा समों

इंदौर के पंडित गौरव काले संग हुई सुरों से साधना कुलगुरु बोले...जो देश से जुड़ा उसके लिए राष्ट्र प्रथम

बढ़ता राजस्थान

उदयपुर। राष्ट्रगीत वंदेमातरम के 150 साल पूरे होने के अवसर पर मोहनलाल सुखाड़िया विश्वविद्यालय के छत्र कल्याण आधिष्ठाता कार्यालय के तत्वावधान में देशभक्ति गीतों से ओतप्रोत 'शाब्दवी स्व-वंदेमातरम' स्वरांजलि संगीत उत्सव में देश भक्ति गीतों की प्रस्तुतियों ने दर्शकों का मन मोह लिया।

प्रबंध अध्ययन संकाय



(एफएमएस) सभागार में आयोजित इस भव्य कार्यक्रम में इंदौर के पंडित गौतम काले के नेतृत्व में व संगीत विभाग के अध्यक्ष डॉ पामिल मोदी के साथ समूह के 24 सदस्यों ने एक से

## सांगीतिक प्रस्तुतियों से उठी देशभक्ति की लहर

कार्यक्रम की शुरुआत में पं काले एवं डॉ पामिल मोदी एवं समूह ने मातृ भू की आराधना-वंदना 'वसुंधरा परिवार हमारा' प्रस्तुत किया। इसके बाद 'हमें वीर केशव मिले आप जब से, हमें साधना की नई डगर मिल गई...' पेश कर समा बाँध दिया। 'निर्मल पाएँ भावना यही राष्ट्र आराधना' प्रस्तुति में देश के प्रति बलिदान होने वाले क्रांतिकारियों की देश के प्रति मनोस्थितियों को उजागर किया। 'पूज्य माँ की अर्चना की एक छोटा

उपकरण है' प्रस्तुति में संदेश दिया कि जब समाज को वीर केशव जैसे प्रेरणादायक नेता और मार्गदर्शक मिलते हैं, तब लोगों में देशसेवा, त्याग और अनुशासन की भावना जागृत होती है। उनके विचारों और आदर्शों से प्रभावित होकर लोग अपने जीवन को राष्ट्र के हित में समर्पित करने के लिए प्रेरित होते हैं। वहीं, एक अन्य प्रस्तुति 'मन समर्पित, तन समर्पित और वे जीवन समर्पित, चाहता हूँ मातृभू तुझको अभी कुछ और भी दूँ'। गीत

एकता, साहस और देशभक्ति की भावना को मजबूत करते हैं। उनके मार्गदर्शन से लोग सही दिशा में आगे बढ़ते हैं और देश व समाज के लिए कुछ करने का संकल्प लेते हैं। इसके अतिरिक्त कार्यक्रम में 'ले चले हम राष्ट्र नौका को भंवर से पार तक केसरी बना सजाये वीर का शृंगार कर' प्रस्तुतियों भी पेश की गईं जिन्हें सुनकर प्रतिभागियों में देशभक्ति की लहर उठी और भारत माता की जय के नारे लगने लगे।

भावनाएँ और उनके देशभक्ति के जन्म के शब्दों, सुरों और संगीत के माध्यम से संगीत प्रस्तुतियों को

जीवंत कर दिया। कार्यक्रम की मुख्य अतिथि महिला बाल विकास राज्यमंत्री प्रो

मंजू बाधमार उपस्थित थीं। अध्यक्षता कुलगुरु प्रो बीपी सारस्वत ने की।

## सूना घर देख चोरों ने बोला धावा नाइट ड्यूटी पर गई महिला के मकान से नकदी-जेवरात पार



बढ़ता राजस्थान

**व्यावर ( अनिल सिखवाल )**। शहर के नंद नगर क्षेत्र में चोरों ने एक सूने मकान को निशाना बनाते हुए नकदी व चांदी के जेवरात पर हाथ साफ कर दिया। जानकारी के अनुसार नंद नगर गली नंबर 02 में रहने वाली पार्वती देवी के मकान में अज्ञात चोर मुख्य दरवाजे और कमरे का ताला तोड़कर घर में घुस गए और करीब 60 हजार रुपये नकद तथा चांदी के जेवरात चुराकर फरार हो गए बताया जा रहा है कि घटना के समय पार्वती देवी नाइट ड्यूटी के लिए अमृत कौर हॉस्पिटल में तैनात थीं। सुबह ड्यूटी से घर लौटने पर उन्हें मकान के ताले टूटे हुए मिले, जिस पर चोरी की वारदात का पता चला। पीड़िता ने थरत पुलिस को सूचना दी। सूचना मिलने के बाद पुलिस मौके पर पहुंची और घटनास्थल का निरीक्षण कर मामले को जांच शुरू कर दी है। पुलिस आसपास के लोगों से पूछताछ कर अज्ञात चोरों की तलाश में जुटी हुई है।

## टैक्स जमा नहीं कराने वाले वाहनों पर सख्ती, 15 मार्च के बाद चलेगा विशेष अभियान

बढ़ता राजस्थान

**भीलवाड़ा ( अमित शर्मा )**। भार वाहनों का टैक्स जमा कराने की अंतिम तिथि 15 मार्च निर्धारित की गई है। इसके बाद परिवहन एवं सड़क सुरक्षा विभाग की ओर से टैक्स बकाया रखने वाले वाहनों के खिलाफ विशेष अभियान चलाया जाएगा।

विभाग के अनुसार प्रमुख मार्ग पर 24 घंटे चौकियों के लिए उड़नदस्तों को तैनात किया जाएगा और सघन जांच अभियान चलाया जाएगा। जांच के दौरान जिन वाहनों का टैक्स जमा नहीं पाया जाएगा, उन्हें जब्त कर लिया जाएगा। जब्त किए गए वाहनों से दंड के साथ शांति भी वसूली जाएगी, जो वाहन के कर के बराबर तक हो सकती है।

परिवहन विभाग ने सभी भार वाहन स्वामियों से अपील की है कि वे 15 मार्च से पहले अपने वाहनों का देय कर जमा करा दें, ताकि जांच अभियान के दौरान किसी प्रकार की असुविधा का सामना न करना पड़े। विभाग द्वारा बकाया कर वाले वाहनों को चिन्हित किया जा चुका है तथा संबंधित वाहन स्वामियों को पहले ही नोटिस जारी कर सूचना दी जा चुकी है।

विभाग ने चेतावनी दी है कि टैक्स जमा नहीं कराने वाले वाहनों के पंजीयन प्रमाण पत्र (आरसी) के निलंबन की कार्रवाई भी प्रस्तावित है। साथ ही बकाया कर की वसूली के लिए वाहन स्वामियों के अन्य वाहनों अथवा अचल संपत्तियों की जानकारी प्राप्त कर उन्हें भी जब्त करने की कार्रवाई की जा सकती है।

## जिले में रसोई गैस सिलेंडरों की पर्याप्त उपलब्धता, अफवाहों से बचें : जिला कलेक्टर

बढ़ता राजस्थान

**भीलवाड़ा ( अमित शर्मा )**। जिला कलेक्टर जसमीत सिंह संघु ने जिले में रसोई गैस सिलेंडरों की पर्याप्त उपलब्धता होने की जानकारी देते हुए आमजन से अपील की है कि गैस को लेकर किसी भी प्रकार की अफवाहों पर ध्यान न दें तथा अनावश्यक पैनिक बुकिंग और भंडारण से बचें। जिला कलेक्टर ने बताया कि जिले में गैस एजेंसियों के माध्यम से घरेलू गैस सिलेंडरों की आपूर्ति निर्यात रूप से की जा रही है और वर्तमान में किसी प्रकार की कमी की स्थिति नहीं है। उन्होंने कहा कि आमजन गैस रिफिल से जुड़ी किसी भी समस्या के समाधान के लिए हेल्पलाइन नंबर 112, 181 और 14435 पर शिकायत दर्ज करवा सकते हैं। उन्होंने सभी गैस एजेंसियों को निर्देश दिए हैं कि नियमानुसार बुकिंग सुनिश्चित की जाए और केवल वास्तविक पंजीकृत उपभोक्ताओं को ओटीपी के माध्यम से घरेलू गैस सिलेंडरों की होम डिलीवरी की जाए। इस प्रक्रिया में किसी भी प्रकार की लापरवाही नहीं बरती जाए। जिला कलेक्टर ने बताया कि घरेलू गैस सिलेंडरों की कालाबाजारी और दुरुपयोग की रोकथाम के लिए जिला प्रशासन द्वारा जिला सतर्कता यूनिट का गठन किया गया है। शिकायत मिलने पर संबंधित के खिलाफ सख्त कार्रवाई की जाएगी। उन्होंने यह भी बताया कि आवश्यक सेवाओं जैसे स्कूल, अस्पताल, ट्रस्ट और जेल के लिए वाणिज्यिक गैस सिलेंडरों की भी पर्याप्त उपलब्धता सुनिश्चित की गई है। जिला प्रशासन स्थिति पर लगातार नजर बनाए हुए है।



## दशा माता पर्व आस्था और उल्लास के साथ मनाया



बढ़ता राजस्थान

**निंबाहेड़ा ( नि.स. )**। चैत्र कृष्ण पक्ष की दशमी के अवसर पर दशा माता का पर्व निंबाहेड़ा नगर सहित आसपास के ग्रामीण क्षेत्रों में परंपरागत श्रद्धा और उल्लास के साथ मनाया गया। इस अवसर पर महिलाओं ने सामूहिक रूप से विधि-विधान से दशा माता का पूजन कर अपने परिवार को सुख-समृद्धि और खुशहाली की कामना की। प्रातःकाल से ही श्रद्धालु महिलाएं पारंपरिक परिधान में सज-धजकर पीपल वृक्ष के नीचे एकत्रित हुईं। उन्होंने पीपल वृक्ष की परिक्रमा कर कच्चे सूत का धागा लपेटते हुए विधिवत पूजन किया। महिलाओं ने पीपल के वृक्ष पर कुमकुम, मेहंदी और हल्दी अर्पित की तथा चुनरी ओढ़ाकर आटे व हल्दी से बने सोलह श्रृंगार की सामग्री भेंट की। पूजन के पश्चात महिलाओं ने आरती कर चावल-लापसी का भोग लगाया और नारियल अर्पित किया। इसके साथ ही गले में शुभता का प्रतीक धागा धारण कर नल-दमयंती की कथा का श्रवण किया। नगर के माहेश्वरी मोहल्ला, नया बाजार, कमल चौक, आदर्श कॉलोनी, जिला चिकित्सालय परिसर, पेच तलाई और महेश नगर क्षेत्र सहित विभिन्न स्थानों पर बड़ी संख्या में महिलाओं ने पीपल वृक्ष की पूजा-अर्चना कर परिवार को सुख-समृद्धि और मंगलकामना की।

# दिल्ली में तरुण खटीक की हुई निर्मम हत्या के विरोध में सर्व हिंदू एवं खटीक समाज ने वाहन रैली एवं ज्ञापन सौंपकर जताया आक्रोश ज्ञापन में दोषियों को फांसी, पीड़ित परिवार की सुरक्षा एवं 1 करोड़ मुआवजा की मांग

बढ़ता राजस्थान

**कपासन ( सुनील कुमार डबाड़ीया )**। दिल्ली में हुई तरुण खटीक की मांब लॉचिंग हत्या की घटना में शामिल दोषियों के विरुद्ध सख्त कार्यवाही एवं पीड़ित परिवार को पर्याप्त सुरक्षा एवं उचित मुआवजा दिये जाने की मांग को लेकर सर्व हिन्दू एवं खटीक समाज द्वारा शुक्रवार को ज्ञापन सौंपा गया।

जानकारी अनुसार दिल्ली के उत्तम नगर इलाके में तरुण खटीक की मांब लॉचिंग हमले में तलवार लकड़ी एवं पत्थर से हत्या की गयी। उक्त घटनाक्रम में शामिल दोषियों के विरुद्ध सख्त कार्यवाही तथा पीड़ित परिवार को पर्याप्त सुरक्षा एवं उचित मुआवजा दिये जाने की मांग को लेकर क्षेत्र के सर्व हिंदू एवं खटीक समाज द्वारा उपखंड कार्यालय कपासन पर पुलिस उपाधीक्षक हरजीलाल यादव को ज्ञापन सौंपा गया जिसमें बताया कि होली पर 7 वर्षीय मासूम बालिका द्वारा रंग का गुब्बारा छत से नीचे गिरने से मुस्लिम महिला के छींटे लग गये। जिससे कई जिहादियों द्वारा पीड़ित परिवार से मारपीट की तथा रात्रि में तरुण खटीक के घर पर आने पर मांब लॉचिंग हमला किया जिसमें तरुण खटीक की हत्या हो गयी।



गौरतलब है कि दिल्ली में तरुण खटीक की हत्या होने के क्रूर घटनाक्रम से सम्पूर्ण देशभर तथा हिंदू एवं खटीक समाज में तीव्र आक्रोश व्याप्त है। इस ज्ञापन के माध्यम से कपासन क्षेत्र के सर्व हिंदू

समाज द्वारा भारत सरकार से अपराधियों के खिलाफ फास्टेक कोर्ट में मुकदमा चलाकर फांसी दिलाने, पीड़ित परिवार को पर्याप्त सुरक्षा सहित पीड़ित परिवार को एक करोड़ का आर्थिक मुआवजा एवं किसी एक परिजन को नौकरी दिये जाने की मांग की गयी है। यहाँ सर्व हिंदू एवं खटीक समाज के संयोजन में नगर के बस स्टैंड स्थित शिवाजी चौक से दुपहिया वाहनों पर नारेबाजी के साथ रैली निकाली गयी। जो नगर के मुख्य मार्ग से उपखंड कार्यालय कपासन पहुंची तथा ज्ञापन का वाचन कर पुलिस उपाधीक्षक हरजीलाल यादव को ज्ञापन सौंपा गया।

इस मौके पर खटीक समाज मेवाड़ अध्यक्ष शांतिलाल खटीक, जिला उपाध्यक्ष भगीरथ चंदेल, विश्व हिंदू परिषद के जिला उपाध्यक्ष दिलीप बारीगामा, मुकेश जागेटिया, रामद्वारा के स्वामी रामदयाल महाराज, हजारीलाल खटीक, नारायण खींची, उदयलाल सामरिया, भाजपा नगर मंडल अध्यक्ष कपासन राज विजयवर्गीय, विकास बारीगामा, शंकर बारीगामा, नंदकिशोर टेलर, शंभू बागड़ा, गोपाल पुर्वीया, गौरव दाधीच, मनोज आचार्य, राकेश आचार्य, मदन कुमार, बादशाह सिंह राधेश्याम वैष्णव सहित सैकड़ों सनातनी उपस्थित रहे।

## झालावाड़ मेडिकल में जन्मजात दुर्लभ दो भागों में बटी रीड की हड्डी का सफल ऑपरेशन

### झालावाड़ मेडिकल कॉलेज के न्युरो सर्जरी विभाग ने 3 साल के बच्चे की दो भागों में बटी रीड की हड्डी का ऑपरेशन करके नए आयाम स्थापित किया

बढ़ता राजस्थान

**झालावाड़ ( नि.स. )**। भवानी मंडी का रहने वाला 3 वर्षीय दिव्यांश की रीड की हड्डी जन्म से टेढ़ी-मेढ़ी होने के साथ ही दो भागों में बटी हुई थी जिसे उसके माता-पिता को जन्म से ही पता था। इसके लिए उन्होंने कोटा तथा जयपुर के कई नामी डॉक्टर को दिखाया लेकिन सामाजिक कुरीतियों के चलते ऑपरेशन करवाने की हिम्मत नहीं जुटा पाए और 3 साल निकल गए जिससे कमर और टेढ़ी हुई गई लेकिन फिर उन्होंने झालावाड़ मेडिकल कॉलेज के न्युरो सर्जरी विभाग के विभाग अध्यक्ष डॉक्टर रामसेवक योगी को दिखाया और बीमारी के बारे में तथा बीमारी का उपचार नहीं करवाने से होने वाले दुष्परिणामों के बारे में समझाने पर परिजन ऑपरेशन के लिए तैयार हो गए। 6 घंटे जटिल ऑपरेशन कर दिव्यांश को दो भागों में बाटी रीड की हड्डी तथा स्पाइल कॉर्ड को जोड़कर एक में बनाया और ऑपरेशन सफल रहा।

दो रामसेवक योगी के अनुसार इस तरह के डबल कोड सिंड्रोम डिस्कोमाटोमीस लिया टाइप 1 बहुत ही रेयर 1000 में से दो नवजात में जन्मजात होते हैं और इलाज के अभाव में ऐसे बच्चों को दोनों पैरों से अपंग हो जाते हैं। इस बीमारी का इलाज सिर्फ ऑपरेशन है परंतु ऑपरेशन अत्यंत जटिल होने के कारण कई बच्चों के माता-पिता ऑपरेशन के लिए तैयार नहीं होते हैं इस तरह के ऑपरेशन में ऑपरेशन



के दौरान नव माॉनट्रिंग की जरूरत होती है जो सुविधा बहुत कम अस्पतालों में होती है जिसके कारण इस तरह के ऑपरेशन बड़े शहरों में ही संभव है लेकिन झालावाड़ मेडिकल कॉलेज में सीमित संसाधनों के चलते भी टीमवर्क से इस तरह के ऑपरेशन संभव हो पाते हैं। ऑपरेशन के दौरान डॉक्टर रामसेवक योगी विभाग अध्यक्ष न्युरो सर्जरी तथा डॉक्टर राजन नंदा विभाग अध्यक्ष एनेस्थीसिया के टीम के साथ-सा द सर्जिकल आईसीयू तथा ओटी स्टाफ का महत्वपूर्ण योगदान रहा डॉक्टर राम अवंतार मालव डॉक्टर संजीव चौपड़ा, डॉक्टर ज्योति काबरा, डॉक्टर साहिल राजा



अंसारी, डॉक्टर अलतमस खान, डॉक्टर असद, स्टाफ कीर्ति मित्तल, कन्हैया तथा मुकेश सांवरिया का योगदान रहा। दो रामसेवक योगी के अनुसार इस तरह के रीड की हड्डी की बीमारियों सोनोग्राफी की सहायता से जब बच्चा मां के पेट में होता है तभी मालूम पड़ जाता है और जन्म के बाद यदि किसी बच्चे की कमर टेढ़ी मेढ़ी है तथा चलने फिंरने में लेट होता है या उसके पैरों की चलने की गति कम होती है तो ऐसे बच्चों को जल्द से जल्द किसी न्युरो सर्जन को दिखाएं और उचित इलाज करावा कर बच्चों को अपंग होने से बचाया जा सकता है।

## विधायक कोठारी ने फूड टेरिस्टिंग लैब को लेकर सरकार से मांगी जानकारी

**भीलवाड़ा ( अमित शर्मा )**। भीलवाड़ा विधायक अशोक कुमार कोठारी ने सरकार से भीलवाड़ा में फूड टेरिस्टिंग लैब शुरू करने के संबंध में जानकारी मांगी है। उन्होंने इस संबंध में प्रश्न के माध्यम से भीलवाड़ा में खाद्य पदार्थों की जांच के लिए प्रस्तावित फूड टेरिस्टिंग लैब में सरकार से विस्तृत विवरण भी मांगा। विधायक कोठारी ने चिकित्सा एवं स्वास्थ्य मंत्री गजेन्द्र सिंह खींवर से जानकारी चाही की भीलवाड़ा जिले में खाद्य पदार्थों में मिश्रण की जांच के लिए फूड टेरिस्टिंग लैब भवन निर्माण कराया गया है। भवन निर्माण के बाद भी लैब का संचालन अब तक शुरू नहीं हुआ है तो इसके पीछे क्या कारण हैं। साथ ही उन्होंने पूछा कि क्या राज्य सरकार द्वारा फूड टेरिस्टिंग लैब के लिए करोड़ों रुपये के उपकरण खरीदे गए हैं। यदि हां, तो किन-किन जिलों के लिए कितनी राशि के उपकरण खरीदे गए हैं, इसका भी विवरण दिया जाए। कोठारी ने वर्तमान में फूड टेरिस्टिंग से जुड़े लंबित प्रकरणों की संख्या तथा भीलवाड़ा जिले से संबंधित मामलों की जानकारी भी मांगी है। इसके अलावा उन्होंने यह भी पूछा कि क्या शाकाहारी खाद्य सामग्री के साथ-साथ मांसाहारी खाद्य पदार्थों की जांच के लिए भी भीलवाड़ा में फूड टेरिस्टिंग लैब स्थापित करने की योजना है और यदि हां तो इसे कब तक शुरू किया जाएगा।

## ओरण-गोचर भूमि बचाने के लिए पदयात्रा का खरवा में स्वागत तनोत माता से जयपुर तक निकली 'ओरण बचाओ यात्रा', विधानसभा घेराव की चेतावनी

बढ़ता राजस्थान

**व्यावर ( अनिल सिखवाल )**। व्यावर ओरण, तालाब और गोचर भूमि को सुरक्षित करने की मांग को लेकर तनोत माता जैसलमेर से जयपुर तक निकाली जा रही 'ओरण बचाओ यात्रा' शुक्रवार को खरवा पहुंची, जहां कांग्रेस सेवादल के पदाधिकारियों व कार्यकर्ताओं ने यात्रा का भव्य स्वागत किया। यात्रा का नेतृत्व सुमेर सिंह भाटी और भोपाल सिंह झलोड़ा कर रहे हैं, जिनके साथ करीब 50 सदस्यों की टीम पदयात्रा में शामिल है यात्रा के दौरान सुमेर सिंह भाटी ने कहा कि जैसलमेर की ओरण,



तालाब और गोचर भूमि को सुरक्षित रखने तथा उन्हें राजस्व रिकॉर्ड में दर्ज करने की मांग को लेकर जयपुर में विधानसभा का

घेराव किया जाएगा। उन्होंने बताया कि यात्रा को 50 दिन हो चुके हैं, लेकिन सरकार अभी तक उनकी मांगों पर ध्यान नहीं दे रही है।

व्यावर जिला कांग्रेस सेवादल के जिलाध्यक्ष एडवोकेट विक्रम सोनी ने कहा कि जैसलमेर क्षेत्र की पुरतैनी जमीनों छीनकर उन्हें पूंजीपतियों को सौंपने की कोशिश की जा रही है, जिसके विरोध में ग्रामीण तनोत माता से जयपुर तक पदयात्रा कर रहे हैं इस अवसर पर जालौर जिला सेवादल जिलाध्यक्ष भेरुपाल सिंह, व्यावर जिला यंग ब्रिगेड जिलाध्यक्ष लोकेश कुमार, शहर अध्यक्ष डॉ. अरविंद माथुर, सेवादल उपाध्यक्ष मुकेश जोशी, रामस्वरूप डगार तथा युवा नेता टीकम सिंह खरवा सहित कई पदाधिकारी व कार्यकर्ता उपस्थित रहे।

## भाजपा प्रतिनिधिमंडल ने जिला कलेक्टर से की मुलाकात, बाजारों के पुनर्निर्माण में तेजी की मांग

बढ़ता राजस्थान

**भीलवाड़ा ( अमित शर्मा )**। भारतीय जनता पार्टी के जिलाध्यक्ष प्रशांत मेवाड़ा के नेतृत्व में भाजपा पदाधिकारियों के एक प्रतिनिधिमंडल ने जिला कलेक्टर जसमीत सिंह संघु से मुलाकात कर शहर के मुख्य बाजारों और व्यापारिक प्रतिष्ठानों के बाहर तोड़े गए निर्माण के बाद वहां जल्द और सुव्यवस्थित पुनर्निर्माण करवाने की मांग को लेकर ज्ञापन सौंपा।

जिला प्रवक्ता अंकुर बोर्दिया ने बताया कि जिलाध्यक्ष मेवाड़ा ने जिला कलेक्टर को अवगत कराया कि नगर निगम द्वारा अतिक्रमण हटाने की कार्रवाई के दौरान कई बाजारों में दुकानों के बाहर के निर्माण तोड़ दिए गए हैं, जिससे व्यापारियों का दैनिक कारोबार प्रभावित हो रहा है। उन्होंने प्रशासन से इस स्थिति को गंभीरता से लेते हुए जल्द मरम्मत और पुनर्निर्माण कार्य शुरू करवाने का आग्रह किया।

**बाजारों में शीघ्र मरम्मत व पुनर्निर्माण की मांग-मेवाड़ा ने कहा कि**



जिस तेजी से नगर निगम ने अतिक्रमण हटाने की कार्रवाई की है, उसी गति से प्रभावित स्थानों पर मरम्मत और सुव्यवस्थित पुनर्निर्माण भी किया जाना

चाहिए। उन्होंने बताया कि आगामी दिनों में नवरात्रि, शादी-व्याह और आखा तीज जैसे बड़े पर्व आने वाले हैं, जिनके चलते बाजारों में व्यापारिक गतिविधियां बढ़

जाती हैं। ऐसे में बाजारों को जल्द उनके मूल स्वरूप में बहाल करना आवश्यक है। कलेक्टर ने दिया जल्द कार्य पूर्ण करने का आश्वासन-इस पर जिला

कलेक्टर जसमीत सिंह संघु ने प्रतिनिधिमंडल को आश्चर्य करते हुए कहा कि शहर के बाजारों और व्यापारिक प्रतिष्ठानों के बाहर पुनर्निर्माण कार्य को प्राथमिकता देते हुए मार्च माह में ही पूरा करने का प्रयास किया जाएगा। साथ ही आवासीय क्षेत्रों में भी योजनाबद्ध तरीके से कार्यवाही की जाएगी और जहां जलभराव की समस्या अधिक है, उन क्षेत्रों को प्राथमिकता दी जाएगी। इस दौरान भाजपा प्रतिनिधिमंडल में जिला महामंत्री प्रहलाद त्रिपाठी, अविनाश जीनगर, जिला उपाध्यक्ष गोपाल तेली, कुलदीप शर्मा, मंजू चेचाणी, जिला मंत्री आरती कोगटा, जिला कोषाध्यक्ष ललित अग्रवाल, सह कोषाध्यक्ष पंकज मानसिंहका, जिला प्रवक्ता अंकुर बोर्दिया, मनोज बुलानी, शशांक बिड़ला, अभिश्रुता सोलंकी, बीएलए वन मुकेश चेचाणी, सुधाप मंडल अध्यक्ष ऋतुशेखर शर्मा, गणेश मंडल अध्यक्ष मुकेश सोनी, प्रताप मंडल अध्यक्ष नागेन्द्र सिंह, पंकज शोत्रिय, पुनीत प्रताप सिंह सहित कई पदाधिकारी मौजूद रहे।

## आखातीज पर फिर सजेगा 23वां सामूहिक विवाह सम्मेलन

जरूरतमंद परिवारों के सपनों को मिलेगा नया आसमान

ओमीराम पटेल परिवार अनाथ व गरीब सैकड़ों लड़कियों का कर चुके हैं कन्यादान



बढ़ता राजस्थान

**भरतपुर (घनश्याम अवस्थी)।** समाज में आर्थिक रूप से कमजोर परिवारों के सपनों को साकार करने और सामाजिक एकता को मजबूत करने की दिशा में लोधा समाज ने एक महत्वपूर्ण पहल की है। लोधा समाज डीग व भरतपुर के तत्वावधान में आगामी आखातीज 19 अप्रैल, रविवार को 23वां सामूहिक विवाह सम्मेलन आयोजित किया जाएगा। इस सम्मेलन में करीब 21 जरूरतमंद परिवारों की बेटियों के हाथ पीले कर उन्हें नई जिंदगी की शुरुआत का अवसर मिलेगा।

इस संबंध में शुक्रवार को देवी मंदिर सैंत, कुम्हर में सामूहिक विवाह सम्मेलन समिति की बैठक आयोजित की गई, जिसमें समाज के वरिष्ठजनों और प्रतिनिधियों ने विचार-विमर्श कर सम्मेलन की तैयारियों को अंतिम रूप दिया। बैठक में यह भी निर्णय लिया गया कि समाज के निम्न वर्ग के परिवारों को मुख्यधारा से जोड़ने और उनके सामाजिक उत्थान के लिए सामूहिक प्रयास किए जाएंगे।

सम्मेलन के मुख्य अतिथि उद्योगपति ओमीराम पटेल (मथुरा वाले), छत्रपति संभाजी नार, महाराष्ट्र होंगे एवं उनके पुत्र आनंद ओमीराम पटेल एवं प्रपौत्र ध्रुव आनंद पटेल जो नवदंपतियों को आशीर्वाद देंगे और समाज के उत्थान के लिए सहयोग का संदेश देंगे। ओमीराम पटेल अभी तक सैकड़ों गरीब व असहाय लड़कियों का कन्यादान जैसा पुण्य कार्य अपने हाथों से कर चुके हैं। ज्ञात रहे कि हाल में गोवर्धन स्थित उनके द्वारा एक भव्य मंदिर का निर्माण भी कराया गया है। ओमीराम पटेल धार्मिक होने के साथ-साथ गरीब व बेसहारा लड़कियों के बाप बनकर कन्यादान करते रहे हैं। जानकारी देते हुए बताया कि कि विवाह सम्मेलन के लिए वर-वधुओं के रजिस्ट्रेशन प्रारम्भ कर दिए गए हैं। इच्छुक लोधा समाज के परिवार अपने पुत्र-पुत्रियों का पंजीकरण कराकर इस सामाजिक आयोजन का हिस्सा बन सकते हैं।

बैठक में हुकुम सिंह लोधा, परसराम सैंत, भगवान सिंह पी डब्ल्यू डी.रमेश नंबरदार, रूपसिंह उर्फ वकील,श्यामा पाचंद डीग, चन्नो पटेल, परभाती, सितारा, मौनु सरपंच सुधावस, शिवराज अध्यापक भरतपुर, लालसिंह सरपंच बहताना सहित अनेक समाज बंधुओं ने अपने विचार रखते हुए सम्मेलन को सफल बनाने का संकल्प लिया।

## सेवानिवृत्त पुलिस कर्मियों द्वारा धूमधाम से मनाया होली मिलन समारोह



बढ़ता राजस्थान

**भरतपुर (घनश्याम अवस्थी)।** राजस्थान सेवानिवृत्त पुलिस कल्याण संस्थान शाखा जिला भरतपुर द्वारा सारस चौराहा स्थित निजी होटल में होली खेल मिलन समारोह गणपतिलाल महावर अति0 पुलिस अधीक्षक के मुख्य अतिथ्य में तथा संभागीय अध्यक्ष हरीसिंह एवं संरक्षक भगवान सिंह तथा जिलाध्यक्ष दिनेश शर्मा की अध्यक्षता में आयोजित किया गया। संस्था के वरिष्ठ उपाध्यक्ष रामप्रसाद भारद्वाज को ब्रजलौठा की उपाधि से सम्मानित किया गया। इस समारोह में आमंत्रित कवि डॉ. अविनास सोनी, लोकेश सुमन एवं एस.के. कृष्णा ने ब्रज की होली के रसिया एवं हास्य व्यंग्य की कवितायें सुनाकर श्रोताओं को मंत्रमुग्ध कर दिया।

संस्था के सचिव गिरधारी लाल गुप्ता ने अवगत कराया कि समारोह में उपस्थित मुख्य अतिथि एवं विशिष्ट अतिथि तथा नव मनोनीत पदाधिकारियों का संस्था द्वारा शॉल, साफ, माला, दुपट्टा पहनाकर एवं स्मृति चिह्न भेंट कर गर्मजोशी से स्वागत किया गया। संस्था के सांस्कृतिक मंत्री श्याम सुन्दर शर्मा एवं लक्ष्मी कांत शर्मा ने भी होली गीत सुनाकर श्रोताओं का खूब मनोरंजन किया। संस्था द्वारा सामूहिक सहभोज का भी आयोजन रखा गया।

इस अवसर पर संभागीय अध्यक्ष हरी सिंह, संरक्षक भगवान सिंह, जिलाध्यक्ष दिनेश शर्मा, सचिव गिरधारी लाल गुप्ता, वरि0 उपाध्यक्ष रामप्रसाद भारद्वाज, प्रवक्ता किशनलाल शर्मा, संगठन मंत्री देवेन्द्र गुर्जर, बलवीर शर्मा, मोहन सिंह गुर्जर, दूल्हेराम, मुकेश पाराशर, श्याम सुन्दर शर्मा, भीमसिंह सोलंकी, लोकेन्द्र सिंह, हरभान सिंह, पूरन सिंह, श्याम सिंह, गजेन्द्र सिंह, रामवीर सिंह, लक्ष्मीकांत शर्मा, दीवान सिंह, शिवशंकर पाण्डेय, दिनेश कटारा, सत्यप्रकाश गोयल, योगेन्द्र कुक्कू, धूरलाल, राजबहादुर आदि सदस्यगण उपस्थित रहे। समारोह का संचालन सचिव गिरधारीलाल गुप्ता द्वारा किया गया। कार्यक्रम सौहार्दपूर्ण वातावरण में मनाया गया। अंत में जिलाध्यक्ष दिनेश शर्मा द्वारा उपस्थित अतिथि एवं सदस्यों का आभार व्यक्त किया गया।

राजस्थान संक 181 हेल्लपलाइन पर एसीएस का परिवारियों से लोधा संवाद-

## मार्च में औसतन 6 दिन में समस्याओं का समाधान, संतुष्टी प्रतिशत 79 पहुंचा

**जयपुर।** राजस्थान संपर्क 181 हेल्लपलाइन आमजन की समस्या के समाधान के लिए वरदान साबित हो रही है। सार्वजनिक निर्माण विभाग के अतिरिक्त मुख्य सचिव श्री प्रवीण गुप्ता ने शुक्रवार को शासन सचिवालय स्थित राजस्थान संपर्क हेल्लपलाइन (181) का निरीक्षण किया एवं संबंधित अधिकारियों की बैठक ली। उन्होंने परिवारियों से सीधा संवाद किया और संबंधित अधिकारियों को तत्काल समाधान के निर्देश दिए। सार्वजनिक निर्माण विभाग द्वारा 181 हेल्लपलाइन पर दर्ज होने वाली समस्याओं के त्वरित एवं गुणवत्तापूर्ण समाधान की दिशा में बेहतरिन कार्य किया जा रहा है। मार्च माह में विभाग द्वारा औसत 6 दिवस में समस्या का समाधान किया गया है। गौरतलब है कि मार्च माह में अब तक 3228 शिकायतें दर्ज हुई हैं, जिनमें से 752 शिकायतों का निस्तारण किया जा चुका है। इस के साथ ही महत्वपूर्ण बात यह कि संतुष्टि का प्रतिशत 79 प्रतिशत रहा है। एसीएस ने इस दौरान विभाग से संबंधित 11 परिवारियों से संवाद किया और समस्या समाधान के निर्देश दिए। सुनवाई के दौरान परिवारियों द्वारा विभाग की सड़कों पर अवैध गतिरोधक, सड़कों पर झाड़ियां, मिट्टी आदि मुद्दों को संज्ञान में लाया गया।

# दीनदयाल की विचारधारा अन्त्योदय की योजना को आगे बढ़ाते हुए भारतीय जनता पार्टी ने जन-जन का सहयोग किया

## भाजपा ने की पंडित दीनदयाल उपाध्याय प्रशिक्षण कार्यशाला आयोजित

बढ़ता राजस्थान

**भरतपुर (घनश्याम अवस्थी)।** पंडित दीनदयाल उपाध्याय प्रशिक्षण महाभियान के तहत भारतीय जनता पार्टी जिला कार्यालय भरतपुर पर शुक्रवार को एक कार्यशाला का आयोजन किया गया। जिसमें सभी कार्यकर्ताओं को पार्टी की रीति-नीतियों का गहन प्रशिक्षण दिया गया। कार्यशाला की विधिवत शुरुआत भारत माता, पंडित दीनदयाल उपाध्याय एवं डॉ. श्यामा प्रसाद मुखर्जी की प्रतिमा के समक्ष दीप्रज्वलन एवं पुरण अर्पित कर की गई। तत्पश्चात् राष्ट्रीय गीत का गायन किया गया।

दीनदयाल उपाध्याय प्रशिक्षण कार्यशाला में कुल 7 सत्र आयोजित किये गये। सर्वप्रथम उद्घाटन सत्र के कार्यक्रम की प्रस्तावना जिलाध्यक्ष शिवानी दायमा ने प्रस्तुत की। जिलाध्यक्ष ने अपने उद्घोषण में कहा कि दीनदयाल की विचारधारा अन्त्योदय की योजना को आगे बढ़ाते हुए भारतीय जनता पार्टी ने जन-जन का सहयोग किया। पार्टी का मूल ध्येय बस एक की है कि कोई भी व्यक्ति मूल-भूत सुविधाओं से वंचित नहीं रहे। प्रथम सत्र में अध्यक्षता पूर्व जिलाध्यक्ष सत्येन्द्र गोयल ने की जबकि वका पूर्व प्रदेश मंत्री भानुप्रताप राजावत रहे। राजावत ने पार्टी के इतिहास और विकास पर प्रकाश डालते हुए कहा कि भारतीय जन संघ की स्थापना 1951 में डॉ. प्यामा प्रसाद मुखर्जी द्वारा की गई। जबकि भारतीय जनता पार्टी की स्थापना 6 अप्रैल 1980 को हुई थी। जिसके प्रथम अध्यक्ष अटल

बिहारी वाजपेयी बने। पार्टी का मूल सिद्धान्त हिन्दुत्व, सांस्कृतिक राष्ट्रवाद और एकात्म मानववाद का मूल दर्शन है।

दूसरे सत्र की अध्यक्षता पूर्व सांसद रामस्वरूप कोली ने की। जिसमें वका विधायक डॉ. शैलेष सिंह रहे। डॉ. सिंह ने पार्टी की कार्यपद्धति पर प्रकाश डालते हुए पार्टी की कार्यपद्धति के प्रमुख 9 अंग बताये जिनमें बैठक, कार्यसमिति, कार्यशाला, प्रशिक्षण, प्रवास, कार्यालय, कार्यक्रम, आन्दोलन एवं रचनात्मक कार्यक्रम।

तीसरे सत्र की अध्यक्षता जिला संगठन प्रभारी नरेश बंसल ने की। तथा सत्र की वका विधायक नौशक चौधरी रहीं। विधायक चौधरी ने पार्टी के वैचारिक एवं सैद्धान्तिक अधिष्ठान की चर्चा करते हुए कहा कि पार्टी का निर्माण वैचारिकता से ही हुआ है और विचारों के कारण ही पार्टी ने अपना विशाल रूप धारण किया है। चौथे सत्र की अध्यक्षता पूर्व प्रदेश मंत्री गिरधारी तिवारी ने की। तथा वका गृह राज्य मंत्री जवाहर सिंह बेदम रहे। मंत्री बेदम ने कार्यकर्ता विकास एवं उनकी अपेक्षाएं और कार्य विस्तार की प्रणाली पर प्रकाश डालते हुए कहा कि हमारी पार्टी राष्ट्रवाद की विचारधारा को लेकर चल रही है। कार्यकर्ता ही पार्टी की प्रमुख रीढ़ होती है।

पांचवें सत्र की अध्यक्षता विधायक जगत सिंह ने की। तथा वका जिला संगठन प्रभारी नरेश बंसल ने की। तथा वका जिला संगठन प्रभारी नरेश बंसल ने वका नरेश बंसल ने कार्यकर्ताओं को बूथ प्रबंधन के गुर सिखाये। जिसमें बूथ समिति बनाना, उनका



सत्यापन करना, समिति में सभी वर्गों का समावेश करना आदि प्रमुख कारक बताये।

छठवें सत्र की अध्यक्षता पूर्व जिलाध्यक्ष डॉ. जोतेन्द्र सिंह ने की। जबकि मुख्य वका प्रदेश महामंत्री भूपेन्द्र सैनी रहे।

सातवें और अन्तिम सत्र के मुख्य वका प्रदेश अध्यक्ष मदन राठौड़ रहे। इन्होंने अपने उद्घोषण के माध्यम से केन्द्र व राज्य सरकार की उपलब्धियों का बखान करते हुए कहा कि केन्द्र मे नरेन्द्र मोदी की सरकार और राज्य में भजनलाल की सरकार दोनों डबल इन्जन की सरकार मिलकर अन्त्योदय का कार्य कर रहें हैं। केन्द्र सरकार जिन योजनाओं की घोषणा करती है, उनका राज्य सरकार प्रभावी क्रियान्वयन करती है। सत्र समापन के अवसर पर कार्यशाला में उपस्थित सभी कार्यकर्ताओं को जिलाध्यक्ष शिवानी

दायमा ने धन्यवाद प्रस्ताव दिया। जिला मीडिया प्रभारी डॉ. वीरेन्द्र पचौरी ने बताया कि कार्यशाला में कार्यक्रम संयोजक जगत सिंह गुर्जर, प्रदेश महामंत्री भूपेन्द्र सैनी, गृह राज्य मंत्री जवाहर सिंह बेदम, पूर्व प्रदेश मंत्री गिरधारी तिवारी एवं भानु प्रताप राजावत, पूर्व सांसद रामस्वरूप कोली एवं रंजीता कोली, जिला संगठन प्रभारी नरेश बंसल, विधायक जगत सिंह, नौशक चौधरी, डॉ. शैलेष सिंह एवं बहादुर सिंह कोली, पूर्व विधायक विजय बंसल, बच्चू सिंह बंशीवाल एवं ग्यारसा राम कोली, पूर्व जिलाध्यक्ष सतेन्द्र गोयल, डॉ. जोतेन्द्र सिंह एवं मनोज भारद्वाज, जिला महामंत्री भगवान दास शर्मा एवं गोविन्द चौधरी सहित सभी जिला पदाधिकारी, मोर्चा प्रकोष्ठ और मण्डलों के अध्यक्ष तथा उनके संयोजक एवं सह संयोजक सहित सैकड़ों की संख्या में कार्यकर्ता उपस्थित रहे।

## जिला कलक्टर ने राजस्थान दिवस तैयारियों की समीक्षा बैठक

राजस्थान दिवस के सभी कार्यक्रम उमंग एवं उत्साह के साथ मनायें-जिला कलक्टर

बढ़ता राजस्थान

**भरतपुर (घनश्याम अवस्थी)।** जिला कलक्टर कमर चौधरी ने कहा कि राजस्थान दिवस पर प्रस्तावित कार्यक्रमों को समारोहपूर्वक आयोजित कर सभी विभाग सक्रियता से भागीदारी निभाएं। उन्होंने विभागवार उत्तरदायित्व प्रदान करते हुए अधिक से अधिक जनभागीदारी के लिए आम लोगों को प्रेरित करने के निर्देश दिए।

जिला कलक्टर शुक्रवार को कलकट्टे सभागार में राजस्थान दिवस पर आयोजित होने वाले कार्यक्रमों की तैयारियों की विभागवार समीक्षा करते हुए उपस्थित अधिकारियों को सम्बोधित कर रहे थे। उन्होंने कहा कि राजस्थान दिवस हम सभी के लिए गौरवमय दिवस है, इस अवसर पर आयोजित होने वाले सभी कार्यक्रमों को उमंग एवं उत्साह के साथ समारोहपूर्वक मनायें। सभी विभागों के अधिकारी कार्यक्रमों में भागीदारी निभाते हुए दिए गए दायित्वों को गुणवत्ता के साथ पूरे करें। उन्होंने कहा कि राज्य सरकार के निर्देशों की पालना में इस बार सात दिवसीय



कार्यक्रमों की रूपरेखा तैयार की गई है। जिसमें अलग-अलग विभागों को कार्यक्रमों को अंतिम रूप देना है। उन्होंने कहा कि 14 मार्च से जिलेभर में स्वच्छता सप्ताह का शुभारंभ किया जायेगा जिसके तहत शहरी क्षेत्रों में नगर निगम एवं नगर पालिकाएं, ग्रामीण क्षेत्रों में पंचायतीराज संस्थाएं निरंतर जन सहयोग से सफाई अभियान चलायें। उन्होंने सभी विभागों को भी इस दौरान कार्यालयों की साफ-सफाई के कार्य को सम्पादित करने के निर्देश दिए। उन्होंने कहा कि 15 मार्च को "विकसित राजस्थान रन" का आयोजन किया जायेगा

जिसके तहत जिला मुख्यालय पर कलकट्टे से लेकर मुख्य बाजार होकर किला स्थित किशोरी प्लाजा तक दौड़ का आयोजन किया जायेगा जिसमें आमजन, खिलाड़ी, स्काउट, एनसीसी, एनएसएस एवं सभी विभागों के प्रतिनिधि भाग लेकर स्वस्थ होने का संदेश देंगे। उन्होंने इसी दिवस होने वाली डिजिटल क्विज, कॉलेजों में निबंध, भाषण, चित्रकारी प्रतियोगिताओं में अधिकाधिक युवाओं को भाग लेने के लिए प्रेरित करने के निर्देश दिए। उन्होंने शास्त्री पार्क में स्थानीय उत्पादों को बढ़ावा देने के लिए उत्पाद मेला एवं प्रदर्शनी

आयोजित करने के निर्देश दिए। उन्होंने 16 मार्च को राज्य स्तरीय कार्यक्रम जनजाति गौरव दिवस का वर्चुअल माध्यम से कलकट्टे सभागार में लाइव प्रसारण करने एवं संबन्धित प्रतिभागियों को बुलाने के निर्देश दिए। इस अवसर पर आयुक्त बीडीए कनिष्क कटारिया, मुख्य कार्यकारी अधिकारी म्दुलसिंह, अतिरिक्त कलक्टर प्रशासन घनश्याम शर्मा, सिटी राहुल सैनी, डीएचओ घना चेतन कुमार बीवी सहित सभी विभागों के अधिकारी उपस्थित रहे।

## शनिदेव मंदिर पर आयोजित हुआ विशाल मंडारा

शनिदेव मंदिर में विकास के लिए कोई कसर नहीं छोड़ी जायेगी - अरविंद पाल सिंह

बढ़ता राजस्थान

**भरतपुर (घनश्याम अवस्थी)।** किला परिक्रमा मार्ग स्थित शनि देव मंदिर के महन्त प्रताप दास की स्मृति में एक विशाल भंडारे का आयोजन कर महंत प्रताप दास की मूर्ति पर माला दुपट्टा एवं शील उड़कर कार्यक्रम प्रारंभ किया गया कार्यक्रम में



भरतपुर के नागरिक, व्यवसायी एडवोकेट ,डॉक्टर आदि ने भाग लिया। महंत प्रताप दास की मूर्ति पर भारतीय जनता पार्टी के वरिष्ठ नेता अरविंद पाल सिंह ने माल्यार्पण किया प्रमुख उद्योगपति मनोज अग्रवाल ने माल्यार्पण किया था हुकमसिंह जगदंबा ने साफ पहनाकर एवं पुष्प वर्ष कर सभी समर्थकों ने महन्त प्रताप दास का स्मरण कर उनके कराये विक्रप एवं व्यक्तित्व पर प्रकाश डाला। कार्यक्रम में प्रमुख रूप से भारतीय जनता पार्टी के पूर्व प्रदेश मंत्री गिरधारी तिवारी युवा नेता पावन कौन्तेय उत्तमशर्मा उद्योगपति आनंद अग्रवाल ,विष्णु अग्रवाल ने सुभाष अग्रवाल भगवानदास संजय सुनारी गजेन्द्र धनागड ,रोकी जाटव ,कि केशव सहायपुर, आशीष सैनी और हर्ष गोयल जगदीश गोयल गजेंद्र राना आदि प्रमुख थे। इस मौके पर दर्शनार्थ महिला पुरुषों ने भाजपा नेता अरविंद पाल सिंह से कहा कि मंदिर में भर्कों का तांता लगा रहता है। मंदिर में कुछ लोगों ने सोसायटी बनाकर प्रत्येक शनिवार शनिदेव पर चढ़ने वाले तेल को बाजारों में बेचा जाता है चढाये गये पैसे का लेखा जोखा यही कमेटी के लोग करते है किसी को यह नही बताते कि कितना पैसा हर शनिवार को आता कितना तेल बिकता है।

## विधायक डॉ. गर्ग ने बीडीए के आयुक्त, अध्यक्ष व अधिशाषी अभियन्ता से की वार्ता

120 फीट की जगह 70 से 75 फीट तक रखी जाये सड़क की चौड़ाई

व्यापारियों में बन रहे भय के माहौल को किया जाये खत्म - विधायक डॉ. गर्ग

बढ़ता राजस्थान

**भरतपुर (घनश्याम अवस्थी)।** रेडक्रॉस सर्फिकल से रेल्वे स्टेशन तक सड़क चौड़ाईकरण के लिये भरतपुर विकास प्राधिकरण द्वारा सड़क को 120 फीट तक चौड़ा करने के लिये दुकानों एवं प्रतिष्ठानों पर लगाये गये निशानों से व्यापारियों व दुकानदारों में पैदा हो रहे भय के माहौल को कम करने के लिये व्यापारियों के साथ सामंजस्य बनाकर विकास को गति देने तथा अधिकतम 70 से 75 फीट तक ही सड़क की चौड़ाई रखने पर जोर देते हुये मंत्री व भरतपुर विधायक डॉ सुभाष गर्ग ने बीडीए के आयुक्त अध्यक्ष तथा अधिशाषी अभियन्ता से वार्ता कर कहा कि जो निशानों की वजह से व्यापारियों में घबराहट हो रही है उसे दूर किया जाये। भय की वजह से व्यापारियों ने आज (शुक्रवार) रेडक्रॉस सर्फिकल से रेल्वे स्टेशन तक बाजार को बंद रखा है। व्यापारियों की इस समस्या का समाधान निकालकर उन्हें राहत दी जाये।

डॉ. गर्ग ने वार्ता के दौरान कहा कि व्यापारियों व दुकानदारों के पास यूआईटी द्वारा जारी किये गये पट्टे हैं। मूल मास्टर प्लान एवं जोनल प्लान में काफ़ी अन्तर है। जो बिना मौका मायना किये हुये बना दिया गया है। उन्होंने कहा कि इस मार्ग को सड़क को 70 से 75 फीट चौड़ा किया जाये जो पर्याप्त है अगर 120 फीट सड़क को चौड़ा किया जाता है तो अधिकांश दुकाने खत्म हो जायेगी। व्यापारियों का व्यापार चौपट हो जायेगा और दुकानदारों सहित दुकानों से जुड़े अन्य कर्मचारी भी बेरोजगार हो जायेंगे तथा कई परिवार इससे प्रभावित होंगे। उन्होंने कहा कि सड़क चौड़ाईकरण के कार्य से पहले व्यापारियों के साथ इस समस्या के समाधान को लेकर बैठक की जाये और ऐसा प्लान तैयार किया जाये जिसमें सड़क भी चौड़ी हो जाये और व्यापारियों को किसी तरह का नुकसान न हो।

विधायक डॉ. गर्ग ने बीडीए के आयुक्त अध्यक्ष तथा अधिशाषी अभियन्ता से वार्ताकर कहा कि रेडक्रॉस सर्फिकल से रेल्वे स्टेशन तक के व्यापारी उनके प्रतिष्ठानों पर लगे निशानों से परेशान हो रहे हैं और उनमें भय का माहौल बन गया है। जिस पर बीडीए के अधिकारियों ने डॉ. गर्ग को बताया कि लगाये गये निशानों से व्यापारी परेशान न होंए जिसे भी इन निशानों से आपत्ति है , वह व्यापारी भूमि सम्बन्धित दस्तवेजों के साथ बीडीए अधिकारियों से मिलेए जिससे वास्तविक स्थिति स्पष्ट हो सके।

## जिला स्तरीय पुरस्कार समारोह आयोजित

### पीएमएसएमए व कायाकल्प कार्यक्रम में उत्कृष्ट कार्य करने वाले संस्थाओं और चिकित्सकों का किया सम्मान

बढ़ता राजस्थान

**भरतपुर (घनश्याम अवस्थी)।** जिले में चिकित्सा एवं स्वास्थ्य विभाग ने शुक्रवार को प्रधानमंत्री सुरक्षित मातृत्व अभियान व कायाकल्प कार्यक्रम में उत्कृष्ट कार्य करने वाली संस्थाओं और चिकित्सकों का सम्मान किया। आयोजित सम्मान समारोह में कायाकल्प कार्यक्रम में जिले की 14 संस्थाओं को सम्मानित किया गया। वहीं प्रधानमंत्री सुरक्षित मातृत्व अभियान में उल्लेखनीय सेवाएं देने पर चिकित्सा संस्थाओं और चिकित्सकों को सम्मानित किया गया। आरसीएसओ डॉ अमर सिंह सैनी एवं डिप्टी सीएमएसओ डॉ अमित श्रीवास्तव ने प्रशस्ति पत्र व स्मृति चिन्ह पत्र प्रदान कर सम्मानित किया। मुख्य चिकित्सा एवं स्वास्थ्य अधिकारी डॉ0 गौरव कपूर ने सभी विजिताओं को बधाई और शुभकामनाएं प्रेषित करते हुए कहा कि प्रदेश में जिले के स्वास्थ्य विभाग का कार्य हमेशा ही बेहतर रहता है। यह स्वास्थ्य विभाग के कर्मियों की मेहनत का नतीजा है। डॉ अमर सिंह ने बताया कि प्रत्येक माह की 9, 18 एवं 27 तारीख को अभियान के तहत गर्भवती महिलाओं के स्वास्थ्य का परीक्षण किया जाता है, ताकि प्रसव के दौरान उनको किसी प्रकार की जोखिम का सामना नहीं करना पड़े।

साथ ही जोखिम वाली महिलाओं का चयन भी किया जाता है ताकि उनका प्रसव उच्च संस्थान में करवा जा सके। उन्होंने बताया कि अधिकतम लाभार्थियों को लाभान्वित करने वाले, अधिकतम द्वितीय, तृतीय एएनसी सेवाएं, अधिकतम तीन व तीन से अधिक एएनसी सेवाएं देने वाले और अधिकतम उच्च जोखिम वाली गर्भवती महिलाओं का चिन्हिकरण करने वाले, सर्वाधिक परिवार नियोजन परामर्श देने वाले, सर्वाधिक एचआईवी की जांच करने वाले, सरकारी संस्थानों का चयन किया गया।



## ये हुए सम्मानित

अधिकतम एएनसी रजिस्ट्रेशन में शहरी प्राथमिक स्वास्थ्य केन्द्र आनन्द नगर, तिलक नगर, पुष्पाटिका, 12 सप्ताह एएनसी में एसडीएच बयाना, रूपवास एवं जिला अस्पताल नदबई, चार एएनसी सेवायें में यूपीएचसी अटलबंध, सीएचसी भुसावर एवं पीएचसी जघीना तथा अधिकतम उच्च जेखिम वाली गर्भवती महिलाओं का चिन्हिकरण में पीएचसी भदीरा, पहसर एवं सिंघाडा, अधिकतम सोनोग्राफी राजकीय क्षेत्र में एसडीएच वैर, सीएचसी झीलका वाडा, एवं सेवर तथा निजी क्षेत्र में गीताजलि हॉस्पिटल बयाना, ऋषवेद हॉस्पिटल भरतपुर, एवं श्रीराम हॉस्पिटल बयाना, पीएनसी फलोअप में सीएचसी उच्चौन, रूदावल एवं पीएचसी बांसीकला स्मृति चिन्ह एवं प्रशस्ति पत्र प्रदान कर सम्मानित किया गया। वहीं कायाकल्प कार्यक्रम में उत्कृष्ट कार्य करने वाली चिकित्सा संस्थानों में पीएचसी बांसी विरहना, धरसौनी, बाछैन, पीपला, अलीपुर, सरसैना तथा आयुष्मान आरोग्य मंदिर उपस्वास्थ्य केन्द्र दाहिना गांव, महनपुरभूरा, अटारी, अरौदा, विलौठ, मिलखा, दौरदा एवं नहरपुर को स्मृति चिन्ह एवं प्रशस्ति पत्र प्रदान कर सम्मानित किया गया।



## एसी बस जलकर खाक, सो रहे पैसेंजर की मौत, 7 झुलसे जैसलमेर से अहमदाबाद जा रही थी



बढ़ता राजस्थान

**जैसलमेर।** जैसलमेर से अहमदाबाद जा रही एक प्राइवेट स्लीपर बस में आग लग गई। हादसे में 8 लोग बुरी तरह झुलस गए। इनमें से एक युवक की पालनपुर (गुजरात) में इलाज के दौरान मौत हो गई। हादसा बनावसकांठा (गुजरात) जिले के धानेरा में शुक्रवार तड़के 3:30 बजे हुआ। पैसेंजर्स ने बताया कि कुछ मिनटों में पूरी बस जलकर खाक हो गई। आग में फंसे पैसेंजर्स ने इमरजेंसी गेट से बाहर कूदकर जान बचाई। सभी घायलों को धानेरा के हॉस्पिटल में एडमिट कराया गया।

**एसी में शॉर्ट सर्किट से लगी आग-स्वागत ट्रेवलर** की यह बस जैसलमेर के नाचना से अहमदाबाद के बीच ऑपरेट होती थी। नाचना से बस गुरुवार शाम 6:30 बजे निकली थी। गुजरात बॉर्डर में एंटी करते ही बस में अचानक धुआं भर गया और आग लग गई। आशंका है कि एयर कंडीशन में शॉर्ट सर्किट से बस में आग लगी। हालांकि, पुलिस ने अब तक आग के कारणों को लेकर कोई जानकारी नहीं दी है।

## ट्रैफिक पुलिसकर्मी से हाथापाई

**ई-रिवशा ड्राइवर और महिला ने की धक्का-मुक्की, चालान बनाने पर मोबाइल छिनकर तोड़**

बढ़ता राजस्थान

**जयपुर।** जयपुर में ट्रैफिक पुलिसकर्मी से हाथापाई करने का मामला सामने आया है। रॉन्ग साइड आए ई-रिवशा को रोकने पर ड्राइवर और महिला ने पुलिसकर्मी के साथ धक्का-मुक्की की। चालान बनाने से रोकने के लिए मोबाइल छिनकर तोड़ दिया। संजय सर्किल थाने में पीडित पुलिस कॉन्स्टेबल ने राजकार्य में बाधा उत्पन्न करने का मामला दर्ज करवाया है। एएसआई करण सिंह ने बताया कि बहरोड कोटपुतली निवासी रामवतार (36) ने रिपोर्ट दर्ज करवाई है। वह जयपुर कमिश्नरीट की ट्रैफिक ब्रांच में कॉन्स्टेबल के पद पर तैनात है। संजय सर्किल पर चांदपोल बाहर साइड में रामवतार की ट्रैफिक ड्यूटी लगी हुई थी। सुबह करीब 11:15 बजे एक ई-रिवशा चांदपोल बाजार से रॉन्ग साइड से आया। जिसको रोक कर मोबाइल से चालान करना चाहा। ई-रिवशा ड्राइवर और उसमें बैठी महिला उतरकर मोबाइल छिनकर रोड पर फेंक कर तोड़ दिया। चालान बनाने से रोकने के लिए मोबाइल तोड़ने के साथ धक्का-मुक्की कर हाथापाई पर उतर गए। भीड़ इकट्ठा होने के दौरान ई-रिवशा में बैटकरा ड्राइवर व महिला फरार हो गए। संजय सर्किल थाने में ई-रिवशा ड्राइवर व महिला के खिलाफ राजकार्य में बाधा की गुरुवार दोपहर सख्कट दर्ज करवाई गई।

## बानसूर के सीआरपीएफ जवान का छत्तीसगढ़ में निधन

**हार्ट अटैक से हुई मोहर सिंह गुर्जर की मौत आज पैतृक गांव मोरोड़ी पहुंचेगा पार्थिव शरीर**

बढ़ता राजस्थान

**बानसूर।** बानसूर के मोरोड़ी गांव निवासी सीआरपीएफ सब-इंस्पेक्टर मोहर सिंह गुर्जर (55) का छत्तीसगढ़ में हार्ट अटैक से निधन हो गया। वे छत्तीसगढ़ में सीआरपीएफ की 196 यूनिट में तैनात थे। उनका पार्थिव शरीर शनिवार दोपहर तक उनके पैतृक गांव मोरोड़ी पहुंचने की संभावना है, जहां उनका सैनिक सम्मान के साथ अंतिम संस्कार किया जाएगा। जानकारी के अनुसार, मोहर सिंह गुर्जर पुत्र मूलाराम गुर्जर का निधन गुरुवार देर शाम हुआ। उनकी यूनिट में उन्हें श्रद्धांजलि दी गई। वे 8 मार्च को लगभग 20 दिन की छुट्टी बिताकर ड्यूटी पर लौटे थे। पूर्व सरपंच धर्मवीर रावत ने बताया- मोहर सिंह के दो बेटे और तीन बेटियां हैं, जिनकी शादी हो चुकी है। उनका छोटा बेटा भी सेना में है, जबकि बड़ा बेटा प्रतियोगी परीक्षाओं की तैयारी कर रहा है। उनके साथी कॉन्स्टेबल जयदीप यादव निवासी सैद अलीपुर नागल चौधरी ने बताया- 8 मार्च को मोहर सिंह गुर्जर और वह साथ ही ड्यूटी पर गए थे। उनकी कंपनी हेड क्वार्टर है। उन्होंने बताया कि गुरुवार की देर शाम को मोहर सिंह गुर्जर की हार्ट अटैक से निधन हो गया।

## पूर्व-आईएस सुबोध अग्रवाल समेत 4 के खिलाफ गिरफ्तारी वारंट जारी

**आरोपियों के ठिकानों पर दबिश दे रही टीमें**

बढ़ता राजस्थान

**जयपुर।** भ्रष्टाचार निरोधक ब्यूरो कोर्ट ने जेजेएम घोटाले में फरार 4 आरोपियों के खिलाफ गिरफ्तारी वारंट जारी किए हैं। पूर्व आईएस सुबोध अग्रवाल सहित चारों आरोपियों की गिरफ्तारी के लिए एसीबी टीमें उनके ठिकानों पर दबिश दे रही हैं। एसीबी ने बताया- जेजेएम प्रकरण में एसीबी कोर्ट संख्या-1 की ओर से साल-2024 में दर्ज केस में शुक्रवार को आदेश जारी किए गए हैं। इसमें आरोपी पूर्व आईएस सुबोध अग्रवाल, जितेंद्र शर्मा, संजीव गुप्ता और मुकेश गौयल के खिलाफ गिरफ्तारी वारंट जारी किए गए हैं। कोर्ट के आदेशों पर एसीबी की ओर से आरोपियों की गिरफ्तारी के लिए प्रयास किए जा रहे हैं। एसीबी की टीमें आरोपियों के संभावित स्थानों पर दबिश दे रही हैं। गिरफ्तारी वारंट की तामील नहीं हो पाने पर आरोपियों की संपत्ति कुर्क करने के आदेश जारी किए जाने की कार्यवाही की जाएगी।

## आरटीओ की गाड़ी की टक्कर से घायल युवक की मौत

**जयपुर।** जयपुर में रीजनल ट्रांसपोर्ट ऑफिस के दरते की गाड़ी की टक्कर से घायल युवक की मौत हो गई। युवक का एसएमएस अस्पताल में इलाज चल रहा था। हादसे के पांच दिन बाद घायल गौतम मीणा (27) ने रूस हॉस्पिटल में शुक्रवार को दम तोड़ दिया। युवक की मौत के बाद परिजन आक्रोशित हो गए। हॉस्पिटल की मॉर्च्यूरी के बाहर परिजन शुक्रवार सुबह से धरने पर बैठ गए। धरने पर बैठे परिजनों ने आरटीओ-सेक्रेड उडनदरते की इंस्पेक्टर शशीला बानो को तत्काल सस्पेंड करने और मुक्तक के परिहार को आर्थिक सहायता के रूप में एक करोड़ रुपए देने की मांग की। परिजनों का कहना है कि जब तक उनकी मांगें नहीं मानी जाएंगी, तब तक धरना जारी रहेगा। पत्नी और दो छोटे बच्चों का सहारा था गौतम मुक्तक गौतम मीणा प्राइवेट जांब करता था। बताया जा रहा है कि वह ड्रग्स (विश्वकर्मा इंडस्ट्रियल एरिया) में काम करता था। गौतम के परिवार में उसकी पत्नी मीनाक्षी मीणा, तीन साल का बेटा आदी और छह साल का बेटा लक्ष्य हैं।

# जयपुर में कांग्रेस ने गैस सिलेंडर की निकाली शवयात्रा

**शहर अध्यक्ष ने अर्थी को दिया कंधा, राम नाम सत्य है सिलेंडर बोलो मस्त है के लगाए नारे**

बढ़ता राजस्थान

**जयपुर।** जयपुर में गैस सिलेंडर की किल्लत और बढ़ती कीमतों के विरोध में कांग्रेस कार्यकर्ताओं ने अनोखा प्रदर्शन किया। शहर कांग्रेस अध्यक्ष सुनील शर्मा के नेतृत्व में गैस सिलेंडर की प्रतीकात्मक शवयात्रा निकाली गई, जिसमें शहर अध्यक्ष सहित कांग्रेसी नेताओं ने अर्थी को कंधा देकर 'राम नाम सत्य है, सिलेंडर बोलो मस्त है' जैसे नारे लगाए।

कांग्रेस नेता प्रताप सिंह खारियावास ने राज्य सरकार पर निशाना साधते हुए कहा कि शहर में गैस सिलेंडर के साथ-साथ बीजेपी नेता भी गायब हैं। उन्होंने ऑटो चालकों और गरीब परिवारों को राहत देने के लिए सरकार से अतिरिक्त फंड जारी करने की मांग की। देशभर में एलपीजी सिलेंडर की कमी और बढ़ती कीमतों को लेकर लोगों में नाराजगी बढ़ती जा रही है। जयपुर सहित राजस्थान के कई जिलों में गैस एजेंसियों के बाहर लंबी कतारें लग रही हैं। इसी मुद्दे को लेकर शुक्रवार को कांग्रेस ने पूरे प्रदेश के जिला मुख्यालयों पर विरोध प्रदर्शन किया। जयपुर के चांदपोल में कांग्रेस कार्यकर्ताओं ने सरकार के खिलाफ जमकर नारेबाजी की और गैस सिलेंडर की प्रतीकात्मक शवयात्रा निकाली। इसके बाद कांग्रेसी नेता-कार्यकर्ताओं ने केंद्र सरकार और राज्य सरकार का सांकेतिक पुतला दहन किया। इस दौरान प्रदर्शनकारियों ने चूल्हे पर खाना पकाकर जनता की परेशानी का सरकार के खिलाफ विरोध जताया।

### जनता को भाजपा को सता में लाने का मिल गया इनाम

इस दौरान कांग्रेस नेता और पूर्व मंत्री प्रताप सिंह खारियावास ने कहा कि जनता को भाजपा को सता में लाने का इनाम मिल गया है। उन्होंने कहा कि घरों की रसोई से सिलेंडर गायब हो गया है और अब भाजपा के नेता भी गायब हैं। उन्होंने आरोप लगाया कि पहले गैस सिलेंडर मंहगे किए गए और अब केरोसिन देने की बात कही जा रही है, लेकिन वह भी लोगों को नहीं मिल रहा।

### सुनील शर्मा बोले- एजेंसियों पर लग रही लंबी कतारें

प्रदर्शन के दौरान जिला कांग्रेस अध्यक्ष सुनील शर्मा ने कहा कि सरकार एलपीजी संकट से निपटने में पूरी तरह नाकाम साबित हुई है। लोग गैस सिलेंडर की बुकिंग तक नहीं कर पा रहे हैं और बुकिंग नंबर लगातार ब्यस्त रहता है। मजबूरी में लोगों को गैस एजेंसियों के बाहर लंबी लाइन में लगना पड़ रहा है। उन्होंने कहा कि आम आदमी के घरों की रसोई पर संकट खड़ा हो गया है और सरकार को तुरंत बंदी हुई गैस कीमतें वापस लेनी चाहिए।



## ऑटो चालकों और गरीबों के लिए फंड की मांग

खारियावास ने कहा कि जयपुर शहर में 10 हजार से ज्यादा ऑटो रिक्शा बंद हो गए हैं। सरकार को ऑटो चालकों के लिए अलग से फंड देना चाहिए। साथ ही जिन गरीब परिवारों के घरों में रोटी नहीं बन पा रही है, उनके लिए भी आर्थिक सहायता की व्यवस्था की जानी चाहिए। उन्होंने कहा कि सिर्फ गैस ही नहीं, बल्कि इवाई जहाज कंपनियों ने भी किराए बढ़ा दिए हैं, ऐसे में सरकार को टेक्स कम करना चाहिए।

### गैस सिलेंडरों की कालाबाजारी का आरोप

प्रदर्शन में विधायक रफीक खान और अमीन कागजी भी शामिल हुए। उन्होंने आरोप लगाया कि गैस सिलेंडरों की कालाबाजारी हो रही है और सरकार के नेता फोन करके सिलेंडर मंगावा रहे हैं, जबकि आम जनता परेशान हो रही है। उन्होंने सरकार से तुरंत व्यवस्था सुधारने और जनता को राहत देने की मांग की।

### लोगों को कंडे और लकड़ी के युग में ले जाना चाहती है बीजेपी

उन्होंने कहा- गैस किल्लत को लेकर केंद्र और राजस्थान की बीजेपी सरकार का फेलियर है। उन्होंने कहा- जनता के हित में कांग्रेस से बिगुल बजाया है, या तो बीजेपी सरकार एलपीजी गैस उपलब्ध करवाए नहीं तो जाने को तैयार रहे। उन्होंने केरोसिन उपलब्ध करवाने को लेकर तंज कसते हुए कहा कि आज केरोसिन का विकल्प कह रहे हैं, कल कंडे का करेंगे, परसो लकड़ी का करेंगे। ये लोगों को लकड़ी और कंडे के युग में पहुंचाना चाहते हैं। जयपुर में कांग्रेस इसको बिल्कुल बर्दाश नहीं करेगी।

### कांग्रेस कार्यकर्ता बोले- सरकार गैस सिलेंडर कालाबाजारी को रोकने में नाकामयाब

कांग्रेसी कार्यकर्ता बोले- मोदी सरकार के राज में एक तरफ गैस के दामों में बढ़ोतरी हुई है, वहीं इस कठिन वक्त में भी सरकार कालाबाजारी को रोकने में नाकामयाब रही है। गैस की बुकिंग नहीं हो रही है। लोग परेशान है। अन्य कार्यकर्ता ने कहा- गैस नहीं मिलने के कारण मजबूरन लोगों को लकड़ी, कंडे पर निर्भर होना पड़ रहा है। हम सरकार से मांग करते हैं कि गैस सिलेंडरों की पूर्ती करें।

### सुनील शर्मा बोले- बीजेपी लोगों को कंडे और लकड़ी के युग में ले जाना चाहती है

जयपुर शहर कांग्रेस अध्यक्ष ने एलपीजी गैस सिलेंडर की अर्थी निकाली। इस दौरान सबसे आगे सुनील शर्मा ने अर्थी को कंधा दिया। इस दौरान शर्मा राम नाम सत्य है। सिलेंडर बोलो मस्त है के नारे लगाते नजर आए। उन्होंने कहा- गैस किल्लत को लेकर केंद्र और राजस्थान की बीजेपी सरकार का फेलियर है। उन्होंने कहा- जनता के हित में कांग्रेस से बिगुल बजाया है, या तो बीजेपी सरकार एलपीजी गैस उपलब्ध करवाए नहीं तो जाने को तैयार रहे। उन्होंने केरोसिन उपलब्ध करवाने को लेकर तंज कसते हुए कहा कि आज केरोसिन का विकल्प कह रहे हैं, कल कंडे का करेंगे, परसो लकड़ी का करेंगे। ये लोगों को लकड़ी और कंडे के युग में पहुंचाना चाहते हैं। जयपुर में कांग्रेस इसको बिल्कुल बर्दाश नहीं करेगी।

# पीएम बोले-कांग्रेस ने लगातार असम से झूठ बोला, किसानों को विदेशों पर निर्भर रखा

**दौरे के पहले दिन 24,250 करोड़ के प्रोजेक्ट्स का उद्घाटन-शिलान्यास**

बढ़ता राजस्थान

**गुवाहाटी।** प्रधानमंत्री नरेंद्र मोदी ने कहा कि कांग्रेस की सरकार ने असम के लोगों से लगातार झूठ बोला। कांग्रेस की गलत नीतियों ने इस राज्य को नुकसान पहुंचाया। उन्होंने कहा कि हमने देखा कि बाहरी देशों के युद्ध की वजह से हमारे किसानों पर असर पड़ता है। हमने कृषि को बाहरी संकट से बचाने के लिए आत्मनिर्भरता को प्रोत्साहन दिया है। कांग्रेस ने साबित कर दिया कि वो किसी भी स्थिति देश के लिए ईमानदार नहीं है। मोदी ने कहा कि आज युद्ध की स्थिति में कांग्रेस केवल गलत प्रचार करने में जुटी है। वे केवल देश को अंधेरे में रखना चाहते हैं, देश को गुमराह कर रहे हैं। पीएम ने चाय किसानों के लिए कहा... टी-गार्डन के किसानों का सम्मान करना मेरे लिए कर्ज चुकाने जैसा है। आकांक्षी चाय बेचकर मैं पीएम बन गया। मां कामाख्या देवी ने मुझे चाय बागान के लोगों का कर्ज चुकाने का मौका दिया है। पीएम 13-14 मार्च को असम के दो दिन के दौर पर हैं। उन्होंने पहले दिन 24,250 करोड़ रुपए के प्रोजेक्ट्स का उद्घाटन और शिलान्यास किया। उन्होंने नर्थ ईस्ट के लिए 3 नई ट्रेनों की शुरुआत भी की। पीएम दो दिन में यहाँ कुल मिलाकर 47800 रुपए के प्रोजेक्ट्स का उद्घाटन और शिलान्यास करेंगे। 14 मार्च को सुबह करीब 10:45 बजे प्रधानमंत्री सिलचर में भूमि पूजन करेंगे और करीब 23,550 करोड़ रुपए के अलग-अलग प्रोजेक्ट्स देश को समर्पित करेंगे।



### पीएम की रथीव की 7 बड़ी बातें...

- सरकार ने सूचीआई के जरिए किसानों के खातों में सीधे पैसे भेजे। ऐसे जमा होने का मैसेज किसानों के मोबाइल पर भी पहुंच गया। दुनिया के कई विकसित देशों में भी इतनी तेज व्यवस्था नहीं है।
- एनडीए सरकार के लिए किसानों का हित सबसे महत्वपूर्ण है। 2014 से पहले कांग्रेस सरकार के 10 साल में किसानों को करीब 6.5 लाख करोड़ रुपए एमएसपी के रूप में मिले।
- एनडीए सरकार के समय में किसानों को 20 लाख करोड़ रुपयों से ज्यादा एमएसपी मिल चुका है। यूरिया के लिए सरकार ने 12 लाख करोड़ रुपए से ज्यादा सब्सिडी दी है ताकि किसानों पर बोझ न पड़े।
- कांग्रेस ने किसानों और रिफाइनरी विकास के लिए ज्यादा काम नहीं किया। आज कांग्रेस देश को गुमराह कर रही है।
- कांग्रेस झूठे वादों की दुकान है। एक वादे के साथ बार झूठ गिफ्ट में देती है। वहीं, अकाल सामने बीजेपी का सफल मॉडल है। 2003 में जब दिल्ली में एनडीए सरकार थी। अटल जी के नेतृत्व में सच्चाई और ईमानदारी से काम करने में कोई कसर नहीं छोड़ी।
- कोकराझार सहित इस पूरे क्षेत्र ने पिछले कुछ दशकों में भारी कठिनाइयों का सामना किया है। जैसे भारी नुकसान उठाना पड़ा है। आज बोडोलैंड शांति और विकास के पथ पर आसर है। आज असम शांति और प्रगति का एक नया अध्याय लिख रहा है।
- आज में आपसे आग्रह करने आया हूँ कि आने वाले चुनाव में कांग्रेस को कड़ी से कड़ी सजा दीजिए। स्पष्ट संदेश दीजिए कि घुसपैठियों के लिए अमम में कोई जगह नहीं है।

## सुप्रीम कोर्ट बोला- वया आप चाहते हैं हम पूरा देश चलाएं

**याचिका शॉपिंग मॉल जैसी; सड़कों, पुलों, बिजली तारों की देखभाल करने की मांग वाली अर्जी खारिज**



**नई दिल्ली।** सुप्रीम कोर्ट ने शुक्रवार (13 मार्च) को एक याचिका की सुनवाई के दौरान कहा कि क्या आप चाहते हैं कि हम पूरे देश को चलाएं। याचिका में देश में सड़कों, पुलों और बिजली की तारों आदि की ठीक से देखभाल करके जनता की सुरक्षा सुनिश्चित करने के लिए व्यापक निर्देश देने की मांग की गई थी। कोर्ट ने याचिका खारिज कर दी। सीजेआई सूर्यकांत और जस्टिस जॉयमाल्या बागची की बेंच ने कहा कि यह याचिका शॉपिंग मॉल जैसी है, जिसमें हर तरह की मांग रख दी गई है। पीठ ने कहा कि ऐसे व्यापक आदेश देना लगभग असंभव है, जब तक कि उठाए गए मुद्दे स्पष्ट और विशेष न हों। इसलिए हम इस याचिका पर सुनवाई नहीं करेंगे।

## एलपीजी संकट पर संसद में विपक्ष की नारेबाजी

**वित्त मंत्री बोलीं- मुश्किल समय में साथ खड़े हों; मुख्य चुनाव आयुक्त को हटाने का नोटिस नई दिल्ली(बढ़ता राजस्थान)**

संसद के बजट सत्र के दूसरे फेज के 5वें दिन, शुक्रवार को भी विपक्ष ने जमकर हंगामा किया। राहुल गांधी समेत विपक्षी सांसदों ने 8 निर्लंबित सांसदों की वापसी की मांग की। इस पर स्पीकर ओम बिरला ने कहा- सदन की मेजों पर चढ़ोगे तो यही एक्शन होगा। लोकसभा में हंगामे का कारण पहले 12 बजे तक कार्यवाही स्थगित कर दी गई। इसके बाद दूसरी बार 2 बजे तक फिर से कार्यवाही स्थगित की गई। 2 बजे शुरू हुई कार्यवाही भी केवल 1 घंटा चली। इसके बाद लोकसभा को 16 मार्च तक के लिए स्थगित कर दिया गया। इस दौरान विपक्ष ने पीएम मोदी के खिलाफ नारेबाजी की। लोकसभा में वित्तमंत्री निर्मला सीतारमण ने कहा कि विदेशों में हो रहे घटनाक्रम के कारण हमारे देश में कुछ मुश्किलें खड़ी हो रही हैं। सरकार जरूरी फंड मुहैया कराने और पूरी तरह तैयार रहने के लिए कदम उठा रही है। ऐसे समय में विपक्ष को सरकार के साथ कंधे से कंधा मिलाकर खड़ा होना चाहिए, लेकिन वह गैर-जिम्मेदाराना हरकत कर रहा है। सुबह 11 बजे सदन की कार्यवाही शुरू होने से पहले विपक्षी दलों ने संसद परिसर में एलपीजी संकट के खिलाफ प्रदर्शन किया। इधर, सूत्रों ने बताया कि टीएमसी ने मुख्य चुनाव आयुक्त ज्ञानेश कुमार को पद से हटाने के खिलाफ दोनों सदनों में प्रस्ताव दिया है।



### सीतारमण बोलीं- आर्थिक स्थिरीकरण कोष सरकार को वैश्विक चुनौतियों से निपटने में मदद करेगा

वित्त मंत्री निर्मला सीतारमण ने कहा कि 1 लाख करोड़ का आर्थिक स्थिरीकरण कोष भारत को वित्तीय गुंजाइश देगा, जिससे वह वैश्विक चुनौतियों का सामना कर सके। उन्होंने कहा कि यह कोष एक बकर (सुरक्षा कवच) के रूप में काम करेगा, जो पश्चिम एशिया जैसी मौजूदा अप्रत्याशित वैश्विक चुनौतियों से पैदा होने वाले झटकों को झेलने में मदद करेगा। लोकसभा में केंद्रीय वित्त मंत्री निर्मला सीतारमण ने कहा- पश्चिम एशिया में चल रहे संघर्ष को देखते हुए सभी राजनीतिक दलों को राष्ट्रीय हित में एक साथ आना चाहिए। इस तरह से बात करनी चाहिए, जिससे जनता को भरोसा मिले और उनमें उम्मीद जगे। प्रधानमंत्री नरेंद्र मोदी यह सुनिश्चित करने के लिए पूरी कोशिश कर रहे हैं कि इस देश के नागरिकों को किसी भी तरह की परेशानी का सामना न करना पड़े। हालांकि, विपक्ष का मानना है कि सदन के वेल में घुसकर नारे लगाना ही उनकी एकमात्र भूमिका है। यह देश के लिए दुर्भाग्यपूर्ण है और एक खेदजनक स्थिति को दर्शाता है। मुझे नहीं पता कि और क्या कहूं।

### सीतारमण बोलीं- विपक्ष सुनने को राजी नहीं है

केंद्रीय वित्त मंत्री निर्मला सीतारमण ने कहा- यह विडंबना है कि जब मैं बता रही हूँ कि सरकार सलाई वेन में रुकावटों और एलपीजी से जुड़ी समस्याओं समेत किसी भी अप्रत्याशित घटना का सामना करने के लिए कैसे तैयारी कर रही है, तब भी वे (विपक्ष) मेरा जवाब सुनने को तैयार नहीं हैं। वे अपना ही एजेंडा चलाना चाहते हैं। यही है हमारा विपक्ष।

Tariq : 9509674415

# Mahi Car Decor

- Seat Covers • Floor Mats
- Android Players • Speakers
- Center Locking • Power Windows
- Perfumes • Ambience Light

## Manufacturer of Car Seat Covers

**Chacha Complex, Jalupura Link Road, M.I.Road, Jaipur**